

జన సామ్యము

మా లక్ష్యం సామాన్యుని పక్షం

తెలుగు దినపత్రిక

సంపద
కొల్లగొడుతున్న
రేవంత్ 2

నిజామాబాద్ Nizamabad	సంపుటి : 03 Vol: 03	సంచిక : 76 Vol: 76	ఏప్రిల్ 05 ఆదివారం 2026 April 05 Sunday 2026	ఎడిటర్ : రాచమల్లు మాధవి Editor : rachamalla madhavi	పేజీలు 08 Pages 08	వెల : రూ. 6.00 Cost: Rs 6.00
-------------------------	------------------------	-----------------------	---	--	-----------------------	---------------------------------

బాసర క్షేత్రానికి మహారథ

రూ. 225 కోట్లతో ఆలయ పునర్నిర్మాణానికి సీఎం రేవంత్ రెడ్డి శ్రీకారం



హైదరాబాద్ జనసంఘర్షణ
తెలంగాణలోని ప్రముఖ విద్యా క్షేత్రం, బాసర జ్ఞాన సరస్వతి ఆలయాన్ని అత్యధుతంగా తీర్చిదిద్దేందుకు రాష్ట్ర ప్రభుత్వం భారీ ప్రణాళికను సిద్ధం చేసింది. ఈ ఆలయ సమగ్ర అభివృద్ధి కోసం రూపొందించిన మాస్టర్ ప్లాన్ కు ముఖ్యమంత్రి రేవంత్ రెడ్డి ఆమోదం తెలిపారు. సుమారు రూ. 225 కోట్ల భారీ వ్యయంతో చేపట్టనున్న ఈ పునర్నిర్మాణ పనులకు ముఖ్యమంత్రి ఈ నెల 6న స్వయంగా శంకుస్థాపన చేయనున్నారు. శనివారం సచివాలయంలో ఉన్నతాధికారులతో నిర్వహించిన

> మిగతా 2వ పేజీలో..

ఇతర రాష్ట్రాల ఓటర్లకు ప్రత్యేక సెలవు



హైదరాబాద్ జనసంఘర్షణ
దేశంలోని పలు రాష్ట్రాల్లో జరగనున్న అసెంబ్లీ ఎన్నికల నేపథ్యంలో, తెలంగాణలో స్థిరపడిన ఇతర రాష్ట్రాల ఓటర్లు తమ ప్రజాస్వామ్య హక్కును వినియోగించుకునేలా ప్రభుత్వం కీలక ఉత్తర్వులు జారీ చేసింది. అసోం, కేరళ, పుదుచ్చేరి, తమిళనాడు మరియు పశ్చిమ బెంగాల్ రాష్ట్రాలకు

> మిగతా 2వ పేజీలో..

ఘోర రోడ్డు ప్రమాదం

మహారాష్ట్రలో విషాదం



నాసిక్ జనసంఘర్షణ
మహారాష్ట్రలోని నాసిక్ జిల్లాలో చోటుచేసుకున్న ఒక భీకర రోడ్డు ప్రమాదం ఒక కుటుంబంలో తీవ్ర విషాదాన్ని నింపింది. డిండోర్ తాలూకాలో శుక్రవారం రాత్రి జరిగిన ఈ ఘటనలో, ప్రయాణికులతో వెళ్తున్న కారు అదుపుతప్పి రోడ్డు పక్కనే ఉన్న బావిలోకి దూసుకెళ్లడంతో

> మిగతా 2వ పేజీలో..

గడువు ముగుస్తోంది

ఇరాన్ కు ట్రంపు హెచ్చరిక



వాషింగ్టన్ జనసంఘర్షణ
అమెరికా అధ్యక్షుడు డొనాల్డ్ ట్రంప్ ఇరాన్ కు మరోసారి తీవ్రస్థాయిలో హెచ్చరికలు జారీ చేశారు. ఇరాన్ తో కుదుర్చుకోవాల్సిన ఒప్పందం లేదా హర్మాజ్ జలసంధిని తిరిగి తెరవడంపై విధించిన పది రోజుల గడువు ముగుస్తోందని ఆయన గుర్తు చేశారు. ఈ మేరకు తన 'టూత్ సోఫ్ట్' వేదికగా స్పందించిన ట్రంప్.. సమయం మించిపోతోందని, విధ్వంసానికి కేవలం 48 గంటల సమయం మాత్రమే మిగిలి ఉందంటూ సంచలన వ్యాఖ్యలు చేశారు.

> మిగతా 2వ పేజీలో..

ఉగ్రవాడికి కుట్ర

స్వామిపేట జనసంఘర్షణ
ఉత్తర ప్రదేశ్ లో భారీ వినాశనానికి ప్లాన్ చేసిన ఉగ్ర కుట్రను పోలీసులు విజయవంతంగా తిప్పికొట్టారు. దేశవ్యాప్తంగా పేలుళ్లు జరిపేందుకు ప్రణాళికలు రచించిన నలుగురు ఉగ్రవాదులను ఉత్తర ప్రదేశ్ ఉగ్రవాద నిరోధక దళం (ఘాటా) అరెస్టు చేసింది. సాకిబ్ అలియాస్ డెవిల్, వికాస్ గెహ్లావత్, లోకేష్, అర్పాబ్ లుగా గుర్తించిన ఈ నిందితులకు పాకిస్థాన్ కు చెందిన హ్యూండ్లర్లతో నేరుగా సంబంధాలు ఉన్నట్లు ప్రాథమిక విచారణలో తేలింది. ముఖ్యంగా మీరట్ కు చెందిన సాకిబ్ ఈ మూరూకు ప్రధాన



సూత్రధారిగా వ్యవహరిస్తున్నాడని పోలీసులు వెల్లడించారు. సోఫల్ మీడియా వేదికలైన టెలిగ్రామ్, ఇన్స్టాగ్రామ్ ద్వారా పాక్ ఉగ్రవాద సంస్థలతో సంప్రదింపులు జరుపుతున్న ఈ మూరూ, ఏప్రిల్ 2న లక్నో

> మిగతా 2వ పేజీలో..

రేవంత్ కనుసన్నల్లోనే దాడి

సిద్దిపేట జనసంఘర్షణ
గజ్వేల్ లోని మాజీ ముఖ్యమంత్రి కేసీఆర్ ఎమ్మెల్యే క్యాంపు కార్యాలయంపై జరిగిన దాడిని బీఆర్ఎస్ ముఖ్య నేత, మాజీ మంత్రి హరీష్ రావు తీవ్రంగా ఖండించారు. ఈ ఘటనపై ఆయన స్పందిస్తూ, ఇది ముమ్మాటికీ ముఖ్యమంత్రి రేవంత్ రెడ్డి కనుసన్నల్లోనే జరిగిన దాడి అని ఆరోపించారు. కాంగ్రెస్ నాయకులు అధికార మదంతో వ్యవహరిస్తున్నారని, వారి తీరు బీహార్ గ్యాంగ్ లను తలపిస్తోందని

మండిపడ్డారు. పట్టణం ప్రజాప్రతినిధుల కార్యాలయాలపైనే దాడులు జరుగుతుంటే రాష్ట్రంలో శాంతిభద్రతలు ఉన్నట్లా లేనట్లా అని ఆయన ప్రశ్నించారు. రాష్ట్రంలో పోలీసు యంత్రాంగం కాంగ్రెస్ పార్టీకి ప్రైవేట్ సైన్యంలా మారిపోయిందని, దాడులను అడ్డుకోవడంలో విఫలమవుతున్నారని హరీష్ రావు విమర్శించారు. ఒకవైపు 'హేట్ స్పీచ్ బిల్' పేరుతో ప్రతిపక్షాల గొంతు నొక్కుతూ, మరోవైపు గూండాలతో దాడులు

> మిగతా 2వ పేజీలో..

దక్షిణాది రాష్ట్రాలకు అన్యాయం జరగదు

కేరళలో మార్పు తథ్యం: ప్రధాని మోదీ ధీమా

తిరువళ్ల జనసంఘర్షణ
జనాభా నియంత్రణ పాటించడం వల్ల దక్షిణాది రాష్ట్రాలలో లోక్ సభ స్థానాలను కోల్పోతాయంటూ జరుగుతున్న ప్రచారంలో ఏమాత్రం వాస్తవం లేదని ప్రధాని నరేంద్ర మోదీ స్పష్టం చేశారు. కేరళ ఎన్నికల ప్రచారంలో భాగంగా తిరువళ్లలో శనివారం జరిగిన బహిరంగ సభలో ఆయన మాట్లాడుతూ, కొందరు రాజకీయ ప్రయోజనాల కోసమే

ఇలాంటి అపోహలను సృష్టిస్తున్నారని మండిపడ్డారు. కేరళలో ఈసారి మార్పు సంకేతాలు స్పష్టంగా కనిపిస్తున్నాయని, ఎల్లీఎఫ్ (ఘాటా) ప్రభుత్వానికి కౌంటర్ డౌన్ మొదలైందని ఆయన వ్యాఖ్యానించారు. రాష్ట్రంలో తొలిసారిగా బీజేపీ-ఎన్ డీ ప్రభుత్వం అధికారంలోకి రాబోతోందని ధీమా వ్యక్తం చేశారు. గత పదేళ్ల యూపీఏ పాలన కంటే తమ ప్రభుత్వం కేరళ



బాసర క్షేత్రానికి మహర్దశ

మొదటిపేజీ తరువాయి.. సమీక్షా సమావేశంలో ఆలయ అభివృద్ధి సమానాలను పరిశీలించిన సీఎం, ఆధ్యాత్మికత ఉద్ధిపడేలా నిర్మాణ పనులు ఉండాలని స్పష్టం చేశారు. కేవలం భవనాల నిర్మాణమే కాకుండా, భవిష్యత్తులో పెరిగే భక్తుల రద్దీని దృష్టిలో ఉంచుకుని విశాలమైన రహదారుల నిర్మాణం చేపట్టాలని అధికారులను ఆదేశించారు. ముఖ్యంగా తిరుమల తిరుపతి దేవస్థానం తరహాలో బాసర ఆలయ పవిత్రతను కాపాడటంపై ప్రభుత్వం ప్రత్యేక దృష్టి సారించింది. ఆలయ పరిసరాల్లో ఎటువంటి రాజకీయ కార్యకలాపాలకు తావులేకుండా కఠినమైన నిబంధనలు అమలు చేయాలని, కేవలం భక్తి భావం వెల్లివిరిసేలా చర్యలు తీసుకోవాలని సీఎం సూచించారు. పర్యావరణ పరిరక్షణలో భాగంగా ఆలయ ప్రాంగణంలోకి ఎలక్ట్రిక్ వాహనాలను మాత్రమే అనుమతించాలని నిర్ణయించారు. భక్తుల విశ్వాసాలను గౌరవిస్తూ, ఆగమ శాస్త్రం ప్రకారం పనులు జరగాలని అధికారులకు దిశానిర్దేశం చేశారు. ఈ సమీక్షా సమావేశంలో మంత్రి కొండా సురేఖ, ప్రభుత్వ సలహాదారు సుదర్శన్ రెడ్డి మరియు ఉన్నతాధికారులు పాల్గొన్నారు. ఏప్రిల్ 6న ప్రారంభం కానున్న ఈ అభివృద్ధి పనులతో బాసర క్షేత్రం దేశంలోనే ప్రముఖ ఆధ్యాత్మిక మరియు పర్యాటక కేంద్రంగా రూపుదిద్దుకోనుంది.

ఇతర రాష్ట్రాల ఓటర్లకు ప్రత్యేక సెలవు

మొదటిపేజీ తరువాయి.. చెందిన ఓటర్లు తెలంగాణలో ఉద్యోగ, వ్యాపార నిమిత్తం నివసిస్తుంటే, వారు తమ సొంత రాష్ట్రాలకు వెళ్లి ఓటు వేయడానికి వీలుగా ప్రభుత్వం 'పెయిడ్ హాలిడే' (జీతంతో కూడిన సెలవు) ప్రకటించింది. ఈ సెలవు కేవలం ప్రభుత్వ రంగానికే పరిమితం కాకుండా, ప్రైవేటు సంస్థలు, ఐటీ కంపెనీలు, ఫ్యాక్టరీలు, దుకాణాలు మరియు వాణిజ్య సముదాయాల్లో పనిచేసే సిబ్బందికి కూడా వర్తిస్తుంది. ఓటు వేయడానికి వెళ్లే ఉద్యోగుల వేతనంలో ఎలాంటి కోత విధించకూడదని, యాజమాన్యాలు తప్పనిసరిగా ఈ నిబంధనలను పాటించాలని ప్రభుత్వం స్పష్టం చేసింది. ఎన్నికల షెడ్యూల్ ప్రకారం, ఆసోం, కేరళ మరియు పుదుచ్చేరి ఓటర్ల కోసం ఏప్రిల్ 9వ తేదీన సెలవు ప్రకటించగా, తమిళనాడు ఓటర్లకు ఏప్రిల్ 23న ఈ వెసులుబాటు కల్పించారు. పశ్చిమ బెంగాల్లో ఎన్నికలు వివిధ దశల్లో జరుగుతున్నందున, అక్కడి ఓటర్ల కోసం ఏప్రిల్ 23 మరియు ఏప్రిల్ 29 తేదీల్లో సెలవులను కేటాయించారు. ప్రతి ఓటరు సుదూర ప్రాంతాలకు ప్రయాణించి తమ ప్రాథమిక హక్కును వినియోగించుకోవాలనే ఉద్దేశంతోనే ప్రభుత్వం ఈ నిర్ణయం తీసుకుంది. ఈ ఉత్తర్వులను ఉల్లంఘించే సంస్థలపై కఠిన చర్యలు తీసుకోవాలని అధికారులు భావిస్తున్నారు.

ఘోర రోడ్డు ప్రమాదం

మొదటిపేజీ తరువాయి.. తొమ్మిది మంది అక్కడికక్కడే ప్రాణాలు కోల్పోయారు. మృతులంతా ఒకే కుటుంబానికి చెందిన వారు కావడం గమనార్హం. పోలీసుల కథనం ప్రకారం.. సునీల్ దత్తాత్రేయ దర్గుడే (34) అనే వ్యక్తి తన కుటుంబ సభ్యులతో కలిసి శివాజీనగర్లో జరిగిన ఒక శుభకార్యానికి హాజరయ్యాడు. వేసవి సెలవులు కావడంతో మరికొందరు బంధువుల పిల్లలను కూడా వెంటబెట్టుకుని తిరిగి ఇండోర్ గ్రామానికి ప్రయాణమయ్యాడు. ఈ క్రమంలో డిండోర్ సమీపంలో కారు అదుపుతప్పి నేరుగా బావిలో పడిపోయింది. ఈ ప్రమాదం గమనించిన స్థానికులు వెంటనే పోలీసులకు సమాచారం అందించారు. సమాచారం అందుకున్న వెంటనే సహాయక బృందాలు ఘటనా స్థలానికి చేరుకుని క్రేన్ సహాయంతో కారును వెలికితీశాయి. కారులో ఎనిమిది మంది మృతదేహాలు లభ్యం కాగా, గాలింపు చేపట్టిన గజ ఈతగాళ్లు బావిలో పడిపోయిన మరో బాలిక మృతదేహాన్ని కూడా బయటకు తీశారు. మృతుల్లో ఆరుగురు చిన్నారులు ఉండటం అత్యంత బాధాకరం. వీరంతా 7 నుంచి 14 ఏళ్ల మధ్య వయసు వారేనని అధికారులు గుర్తించారు. అతివేగమే ప్రమాదానికి కారణమని ప్రాథమికంగా భావిస్తున్న పోలీసులు, కేసు నమోదు చేసి పూర్తిస్థాయిలో దర్యాప్తు జరుపుతున్నారు. ఒక కుటుంబానికి చెందిన తొమ్మిది మంది మృతి చెందడంతో ఆ గ్రామంలో విషాద ఛాయలు అలుముకున్నాయి.

ఉగ్రదాడికి కుట్ర

మొదటిపేజీ తరువాయి.. రైల్వే స్టేషన్ లక్ష్యంగా పేలుడుకు కుట్ర పన్నింది. అయితే పక్కా సమాచారంతో రంగంలోకి దిగిన ఏటీఎస్ బలగాలు వారిని అదుపులోకి తీసుకున్నాయి. నిందితుల నుంచి పేలుడు పదార్థాలతో పాటు ఏడు స్మార్ట్ ఫోన్లు, కీలక పత్రాలను స్వాధీనం చేసుకున్నారు. గతంలో వీరు కొన్ని ప్రాంతాల్లో చిన్నపాటి పేలుళ్లకు పాల్పడి, ఆ వీడియోలను పాక్ హ్యాండ్లకు పంపి నిధులు సేకరించినట్లు విచారణలో ఒప్పుకున్నారు. రైల్వే సిగ్నలింగ్ వ్యవస్థలు, గ్యాస్ సిలిండర్ బ్రుకులు, ప్రభుత్వ ఆస్తులే లక్ష్యంగా దాడులకు సిద్ధమైన వీరు, రాజకీయ ప్రముఖుల నివాసాల వద్ద కూడా రెక్కె నిర్వహించినట్లు పోలీసులు నిర్ధారించారు.

దక్షిణాది రాష్ట్రాలకు అన్యాయం జరగదు

మొదటిపేజీ తరువాయి.. అభివృద్ధికి అత్యధిక నిధులు కేటాయించిందని ప్రధాని గుర్తుచేశారు. కాంగ్రెస్, కమ్యూనిస్ట్ కూటములు రాష్ట్ర అభివృద్ధిని నిర్లక్ష్యం చేశాయని, మౌలిక సదుపాయాల కల్పనలో దారుణంగా విఫలమయ్యాయని విమర్శించారు. ముఖ్యంగా శబరిమల రైల్వే ప్రాజెక్టు నిలిచిపోవడానికి రాష్ట్ర ప్రభుత్వమే కారణమని ఆరోపించారు. రాష్ట్రంలో 'డబుల్ ఇంజన్' ప్రభుత్వం అధికారంలోకి వస్తే ఈకార్య రాష్ట్రాలు, గోవా తరహాలో కేరళను కూడా అభివృద్ధి పథంలో నడిపిస్తామని హామీ ఇచ్చారు. యువతకు ఉపాధి, వలస కార్మికుల సమస్యల పరిష్కారానికి తమ ప్రభుత్వం కట్టబడి ఉందని ప్రధాని ఈ సందర్భంగా భరోసా ఇచ్చారు. ఏప్రిల్ 9న జరగనున్న పోలింగ్లో ఓటర్లు మార్పు వైపు నిలవాలని ఆయన పిలుపునిచ్చారు.

రేవంత్ కనుసన్నల్లోనే దాడి

మొదటిపేజీ తరువాయి.. చేయించడమేనా 'ఇందిరమ్మ రాజ్యం' అని నిలదీశారు. ముఖ్యమంత్రి, మంత్రులు ఇతర రాష్ట్రాల్లో ఎన్నికల ప్రచారంలో మునిగిపోయి ఇక్కడ పాలనను గాలికి వదిలేశారని ధ్వజమెత్తారు. బీఆర్ఎస్ కార్యాలయాలపై దాడులు చేయమని కాంగ్రెస్ కార్యకర్తలకు 'శ్రీ హ్యూండ్' ఇచ్చారా అని ఆయన అనుమానం వ్యక్తం చేశారు. ఇటువంటి నిర్బంధాలకు, అణచివేతలకు బీఆర్ఎస్ భయపడదని, ప్రజాక్షేత్రంలో కాంగ్రెస్ను ఎండగడతామని స్పష్టం చేశారు. వెంటనే నిందితులను గుర్తించి అరెస్ట్ చేయాలని డిజిపీని డిమాండ్ చేస్తూ, దాడులు ఆపకపోతే ప్రజలే వీధుల్లోకి రావాల్సి వస్తుందని హెచ్చరించారు.

గడువు ముగుస్తోంది

మొదటిపేజీ తరువాయి.. "అంతా భగవంతుడి దయ!" అంటూ ఆయన పెట్టిన పోస్టు ఇప్పుడు అంతర్జాతీయంగా చర్చనీయాంశమైంది. మరోవైపు, అమెరికాకు చెందిన ఎఫ్-15 యుద్ధవిమానాన్ని తాము కూల్చివేసినట్లు ఇరాన్ ప్రకటించడంతో ఇరు దేశాల మధ్య ఉద్రిక్తతలు పతాక స్థాయికి చేరాయి. ఈ కూల్చివేతకు అత్యాధునిక గగనతల రక్షణ వ్యవస్థలను ఉపయోగించామని, తమ భూభాగంపై తమకు పూర్తి నియంత్రణ ఉందని ఇరాన్ సైన్యం స్పష్టం చేసింది. అమెరికా గడువు విధిస్తున్న తరుణంలో ఇరాన్ వెనక్కి తగ్గకపోవడంతో గల్ఫ్ ప్రాంతంలో యుద్ధ మేఘాలు కమ్ముకుంటున్నాయి. దీంతో ప్రపంచ దేశాలు ఆందోళన వ్యక్తం చేస్తున్నాయి.

సంపద కొల్లగొడుతున్న రేవంత్

బీజేపీ ఎంపీ ఈటల రాజేందర్
పరంగల్
 బీజేపీ ఎంపీ ఈటల రాజేందర్ ముఖ్యమంత్రి రేవంత్ రెడ్డిపై తీవ్రస్థాయిలో విమర్శలు గుప్పించారు. పరంగల్లో జరిగిన మీడియా సమావేశంలో ఆయన మాట్లాడుతూ.. తెలంగాణ రాష్ట్ర సంపదను రేవంత్ రెడ్డి కొల్లగొడుతున్నారని ఆరోపించారు. ఇతర రాష్ట్రాల్లో జరుగుతున్న ఎన్నికల కోసం కాంగ్రెస్ పార్టీకి ఫండ్ సమకూర్చేందుకే తెలంగాణ ప్రజల సొత్తును తరలిస్తున్నారని మండిపడ్డారు. ముఖ్యంగా ఆరు గ్యారంటీలు మరియు 66 హామీల పేరుతో కాంగ్రెస్ ప్రభుత్వం ప్రజలను దారుణంగా మోసం చేసిందని ఆగ్రహం వ్యక్తం చేశారు. రాష్ట్ర ప్రజలు ఎంతో నమ్మకంతో అధికారం కట్టబెడితే, అసెంబ్లీలో ప్రజా సమస్యలపై చర్చించకుండా వ్యక్తిగత దూషణలతో కాలక్షేపం చేస్తున్నారని ఈటల విమర్శించారు. గత బీఆర్ఎస్ ప్రభుత్వం హయాం నుంచి నిలిచిపోయిన ఫీజు రీయింబర్స్మెంట్ అంశంపై స్పందిస్తూ.. కాంగ్రెస్ ప్రభుత్వం అధికారంలోకి వచ్చిన ఈ కాలంలో కేవలం రూ. 600 కోట్లు మాత్రమే విడుదల చేసిందని, ఇది పేద విద్యార్థుల జీవితాలతో చెలాగుటం ఆడటమేనని ధ్వజమెత్తారు. ఎన్నికల సమయంలో ఇచ్చిన హామీలను అమలు చేయకుండానే, చేసినట్టుగా ప్రగల్భాలు పలుకుతున్నారని ఎద్దేవా చేశారు. అంతేకాకుండా, వేల కోట్ల విలువైన ప్రభుత్వ భూములను ప్రైవేట్ వ్యక్తులతో కుమ్మక్కై రేవంత్ రెడ్డి విక్రయిస్తున్నారంటూ ఈటల రాజేందర్ సంచలన ఆరోపణలు చేశారు.

సికింద్రాబాద్లో భారీగా గంజాయి పట్టివేత

హైదరాబాద్, ఏప్రిల్ 4 : సికింద్రాబాద్ రైల్వేస్టేషన్లో భారీగా గంజాయిని పోలీసులు పట్టుకున్నారు. రూ.50 లక్షల విలువైన గంజాయితోపాటు, రూ.72,500 నగదును రైల్వే పోలీసులు స్వాధీనం చేసుకున్నారు. గంజాయి విక్రయానికి యత్నించిన నలుగురిని అరెస్టు చేశారు. తుని నుంచి రైలులో హైదరాబాద్, ముంబయికి గంజాయి సరఫరా చేస్తున్నట్లు గుర్తించారు.

ఫుట్పాత్ ఆక్రమణల తొలగింపు

హైదరాబాద్, ఏప్రిల్ 4 : హైదరాబాద్ నగరంలో ఫుట్పాత్ ఆక్రమణలపై జీహెచ్ఎంసీ కొరడా రుఖిపించింది. ఆరు జోన్లలో ఫుట్పాత్లను ఆక్రమించి చేపట్టిన అక్రమ నిర్మాణాలు, పెద్దను జీహెచ్ఎంసీ సిబ్బంది తొలగిస్తున్నారు. జాంబాగ్ వద్ద ఆక్రమణల తొలగింపు చర్యలను కమిషనర్ ఆర్.వి.కల్లన్ పరిశీలించారు. అత్తాపూర్ సర్కిల్ వద్ద రోడ్డును ఆక్రమించి చేపట్టిన నిర్మాణాల కూల్చివేతను అధికారులు చేపట్టారు. ఆరాంఘర్ నుంచి డెయిర్ ఫామ్ చౌరస్తా వరకు అక్రమ నిర్మాణాలు వెలిశాయి. దీంతో రంగంలోకి దిగిన అధికారులు భారీ బందోబస్తు మధ్య కూల్చివేతలు చేపట్టారు. పోలీసులతో యజమానులు వాగ్వాదానికి దిగడంతో ఇక్కడ పరిస్థితి ఉద్రిక్తంగా మారింది.

ప్రజల దృష్టి మరల్చేందుకు దాడులు

మాజీమంత్రి సింగిరెడ్డి నిరంజన్ రెడ్డి
హైదరాబాద్, ఏప్రిల్ 4 : అధికారంలోకి వచ్చిన నాటి నుంచి విధ్వంసమే పరామపథిగా కొనసాగుతున్న కాంగ్రెస్ నాయకుల దాడి ఈసారి బీఆర్ఎస్ అధినేత, తెలంగాణ తొలి ముఖ్యమంత్రి కేసీఆర్ క్యాంపు కార్యాలయంపై దాడి చేశారు. గజ్జేట్ లోని క్యాంపు కార్యాలయంలోకి చొరబడ్డ కాంగ్రెస్ కార్యకర్తలు విధ్వంసం సృష్టించారు. కేసీఆర్ క్యాంపు కార్యాలయం ప్రభుత్వ ఆస్తి, దానిని ధ్వంసం చేయడం అంటే ప్రభుత్వ ఆస్తులను ధ్వంసం చేయడమేనని మాజీ మంత్రి సింగిరెడ్డి నిరంజన్ రెడ్డి అన్నారు. ప్రజలకు ఇచ్చిన హామీలు నెరవేర్చడం చేతగాక ప్రజల దృష్టి మరల్చేందుకు కాంగ్రెస్ ఇలాంటి చర్యలను ప్రోత్సహిస్తోందని మండిపడ్డారు. మాజీ ముఖ్యమంత్రి క్యాంపు కార్యాలయం మీద ఇలాంటి చర్యలకు పాల్పడితే ఇక సామాన్యులకు రక్షణ ఎక్కడ ఉందని ప్రశ్నించారు. దాడికి పాల్పడిన దుండగులను గుర్తించి, కేసులు నమోదు చేసి వెంటనే అరెస్టు చేయాలని డిమాండ్ చేశారు. ఈ ఘటనలో పోలీసులు అలసత్వం వహించడం గర్హనీయమని పేర్కొన్నారు.

గోదావరిఖనిలో ఘోర రోడ్డు ప్రమాదం

స్తంభాన్ని డీకొన్న కారు: ఒకరు మృతి
పెద్దపల్లి, ఏప్రిల్ 4 : గోదావరిఖనిలో ఘోర రోడ్డు ప్రమాదం జరిగింది. సింగరేణి కార్మికులు ప్రయాణిస్తున్న ఓ కారు అతివేగంతో వచ్చి రాజ్ కే థియేటర్ వద్ద ఉన్న కరెంటు స్తంభాన్ని బలంగా డీకొట్టింది. ఈ ఘటనలో ఒకరు అక్కడికక్కడే మృతిచెందగా.. మరో ముగ్గురు తీవ్రంగా గాయపడ్డారు. శనివారం తెల్లవారుజామున ఈ ప్రమాదం జరిగింది. ఈ ఘటనలో కారు ముందు భాగం సుజ్జనుజ్జయ్యింది. దీంతో కారులోనే వారంతా ఇరుక్కుపోయారు. ఇది గమనించిన స్థానికులు.. కారులోని వారిని బయటకు తీశారు. అనంతరం అంబులెన్స్లో ఆస్పత్రికి తరలించారు. ఈ ఘటనపై పోలీసులు కేసు నమోదు చేసుకుని దర్యాప్తు చేస్తున్నారు. డ్రైవర్ నియంత్రణ కోల్పోవడం వల్లే ప్రమాదం జరిగినట్లుగా అనుమానిస్తున్నారు.

తెలంగాణ సంపద కొల్లగొడుతున్న రేవంత్

కాంగ్రెస్ ఎన్నికల ఫండ్ కోసం రాష్ట్ర సంపద తరలింపు
బీజేపీ ఎంపీ ఈటల రాజేందర్ ఘాటు విమర్శలు
పరంగల్, ఏప్రిల్ 4 : తెలంగాణ ప్రజల సంపదను రేవంత్ రెడ్డి కొల్లగొడుతున్నారని ఈటల రాజేందర్ ఆరోపణలు గుప్పించారు. ఐదు రాష్ట్రాల ఎన్నికల కోసం రాష్ట్ర ప్రజల సంపదను తరలిస్తున్నారని మండిపడ్డారు. ఈ మేరకు తెలంగాణ ముఖ్యమంత్రి రేవంత్ రెడ్డిపై బీజేపీ ఎంపీ ఈటల రాజేందర్ తీవ్రస్థాయిలో విమర్శలు గుప్పించారు. ఆరు గ్యారంటీలు, ఫీజురీయింబర్స్మెంట్ సహా పలు అంశాలపై సీఎంకే ప్రశ్నలు సంధించారు. తెలంగాణ ఎన్నికల వేళ ఆరు గ్యారంటీలు- 66 హామీల పేరుతో ప్రజలను ఆయన మోసం చేశారని ఎంపీ ఈటల ఆగ్రహించారు. రాష్ట్ర ప్రజానీకం గంపెడు ఆశలతో కాంగ్రెస్కు అధికారం కట్టబెడితే.. చట్ట సభల్లో ప్రజా సమస్యలు చర్చకు రాకుండా వ్యక్తిగత దూషణలతో కాలం వృథా చేశారని మండిపడ్డారు. గత బీఆర్ఎస్ ప్రభుత్వం 2023 నుంచి ఫీజురీయింబర్స్మెంట్ ఇవ్వలేదని.. కాంగ్రెస్ ప్రభుత్వం రెండున్నర ఏళ్లలో రూ.600 కోట్లు మాత్రమే విడుదల చేసిందని ధ్వజమెత్తారు. పేద విద్యార్థుల జీవితాలతో రేవంత్ రెడ్డి సర్కార్ చెలాగుటం ఆడుతూనే ఉన్నారని ఆగ్రహించారు. రేవంత్ రెడ్డి ఇచ్చిన హామీల అమలు ఎలా సాధ్యమవుతుందని ఎన్నికల వేళ అగినప్పుడు.. తాను చేసి చూపిస్తానని రేవంత్ ప్రగల్భాలు పలికారని చెప్పారు. ఇప్పుడు హామీలు అమలు చేయకుండానే చేసినట్లు చెప్పుకుంటున్నారని విమర్శించారు. వేల కోట్ల విలువ చేసే భూములను ప్రైవేట్ వ్యక్తులతో కలిసి సీఎం రేవంత్ అమ్ముకుంటున్నారంటూ ఎంపీ ఈటల రాజేందర్ సంచలన ఆరోపణలు చేశారు.

సింగరేణి కార్మికులకు శుభవార్త

సహజరణానికి కూడా పదిలక్షల బీమా
హైదరాబాద్, ఏప్రిల్ 4 : సింగరేణి కాలరీస్ కంపెనీ లిమిటెడ్ కార్మికుల సంక్షేమం దిశగా మరో కీలక అడుగు పడింది. సింగరేణి యాజమాన్యం తీసుకున్న ప్రత్యేక చొరవతో, కార్మికులకు లభించే బీమా సౌకర్యం ఇప్పుడు మరింత విస్తృతమైంది. ఇకపై ప్రమాదపశాత్తు జరిగే మరణాలకే కాకుండా, సహజ మరణానికి కూడా రూ. 10 లక్షల ఉచిత బీమా పథకాన్ని అమలు చేయాలని యూనియన్ బ్యాంక్ ఆఫ్ ఇండియా నిర్ణయించింది. సాధారణంగా బ్యాంకులు ప్రమాద బీమాను మాత్రమే అందిస్తుంటాయి. అయితే, సింగరేణి కార్మికుల ప్రయోజనాలను దృష్టిలో ఉంచుకుని యాజమాన్యం యూనియన్ బ్యాంక్ అధికారులతో జరిపిన చర్చలు సఫలమయ్యాయి. కార్మికులందరికీ జీతాల ఖాతాలు అదే బ్యాంకులో ఉండటంతో, సామాజిక బాధ్యతలో భాగంగా ఈ అదనపు ప్రయోజనాన్ని కల్పించేందుకు బ్యాంక్ అంగీకరించింది. సింగరేణిలో పనిచేస్తున్న కార్మికులందరికీ ఇది వర్తిస్తుంది. ఈ నూతన బీమా విధానం ఈ నెల 1వ తేదీ నుండే అమలులోకి వచ్చింది. దీని కోసం కార్మికులు ఎటువంటి ప్రీమియం చెల్లించాల్సిన అవసరం లేదు. ఇది పూర్తిగా ఉచితంగా అందించే సేవ. సింగరేణి వంటి కష్టతరమైన వృత్తిలో ఉన్న కార్మికులకు ఈ పథకం పెద్ద అందగా నిలవనుంది. విధి నిర్వహణలో కాకుండా, ఇంటి వద్ద సహజంగా మరణించినా వారి కుటుంబాలకు ఈ 10 లక్షల రూపాయల ఆర్థిక సాయం అందుతుంది. ఇది కార్మిక కుటుంబాల్లో భరోసాను నింపుతోంది. సింగరేణి చరిత్రలో ఇలా సహజ మరణానికి కూడా భారీ మొత్తంలో బీమా వర్తించడం ఇదే తొలిసారి అని కార్మిక సంఘాలు హర్షం వ్యక్తం చేస్తున్నాయి. యాజమాన్యం , యూనియన్ బ్యాంక్ తీసుకున్న ఈ నిర్ణయంపై కార్మికుల నుండి ప్రశంసలు వ్యక్తమవుతున్నాయి.

కేసీఆర్ క్యాంపు కార్యాలయంపై దాడి దుర్మార్గం

కాంగ్రెస్ గూండాల అరాచకానికి కట్టడి కావాలి: అజీజ్ భావ్ సింగ్ నాయక్

ఇల్లెండు ప్రతినిధి : (జన సంఘర్షణ)

తెలంగాణ తొలి ముఖ్యమంత్రి, గజేట్ ఎమ్మెల్యే కేసీఆర్ క్యాంపు కార్యాలయంపై జరిగిన దాడిని మాజీ ఆత్మ కమిటీ చైర్మన్ అజీజ్ భావ్ సింగ్ నాయక్ తీవ్రంగా ఖండించారు. ప్రజాస్వామ్య వ్యవస్థలో ఇటువంటి దాడులు అత్యంత దుర్మార్గమని, పాలకుల వైఫల్యానికి నిదర్శనమని అన్నారు. మాజీ ముఖ్యమంత్రి క్యాంపు కార్యాలయానికి సరైన రక్షణ కల్పించలేని స్థితిలో పోలీసులు ఉన్నారా అని ప్రశ్నించారు. దాడి జరుగుతున్న సమయంలో అక్కడ ఉన్న పోలీసులు అడ్డుకోకుండా చూస్తూ ఉండటం అనేది అత్యంత బాధాకరమని పేర్కొన్నారు. ఇప్పటికైనా కేసులు నమోదు చేసి దోషులను కఠినంగా శిక్షించాలని డిమాండ్ చేశారు. కాంగ్రెస్ ప్రభుత్వం రోజులు దగ్గరపడుతున్నందునే ఇలాంటి అరాచకాలకు

పాల్పడుతోందని ఆరోపించారు. ప్రజలు అభివృద్ధి కోసం అధికారం ఇస్తే, దాడులు, కూల్చివేతలు చేయడం ప్రభుత్వ లక్ష్యమా అని ప్రశ్నించారు. ముఖ్యమంత్రి రేవంత్ రెడ్డి ప్రభుత్వం అభివృద్ధి కంటే ప్రతిపక్షాలపై దాడులకే ప్రాధాన్యత ఇస్తోందని విమర్శించారు. బీఆర్ఎస్ ప్రభుత్వం తిరిగి వస్తుందని, అప్పటి వరకు జరిగిన అన్యాయాలకు వడ్డీతో సహా సమాధానం ఇస్తామని హెచ్చరించారు. అభివృద్ధి చేయడం మాత్రమే కాకుండా అరాచక శక్తులను కట్టడి చేయడం కూడా తమకు తెలుసని స్పష్టం చేశారు. ప్రజల ఆస్తులపై పాకులే దాడులు చేయడం కంటే దారుణం మరొకటి లేదని, ఇది ప్రజాస్వామ్యంపై జరిగిన దాడి అని అన్నారు. కాంగ్రెస్ నాయకులు ఇచ్చిన హామీలను అమలు చేయలేక ప్రజల్లో విశ్వాసం కోల్పోతున్నారని, అందుకే ప్రతిపక్షాలపై దాడులకు దిగుతున్నారని విమర్శించారు. ప్రతిపక్షాలపై దాడులు చేయడం



హీరోఇజం కాదని, ప్రజలకు ఇచ్చిన హామీలను అమలు చేయడం ద్వారా సమృథం సంపాదించాలని సూచించారు. ఇటువంటి దాడులకు తాము భయపడబోమని, దాడి చేసిన వారి భవితవ్యాన్ని కాల్మే నిర్ణయిస్తుందని హెచ్చరించారు.

గాంధీనగర్ డివిజన్ మాజీ కార్పొరేటర్ ఎ.పావని వినయ్ కుమార్ ని సన్మానించిన అపార్ట్మెంట్ వాసులు

పైదరాబాద్ సీట్ బ్యారో / ఏప్రిల్ 4 (జనసంఘర్షణ)



గాంధీనగర్ డివిజన్, ఆర్టిసి క్రాస్ రోడ్స్ సమీపంలోని భాగ్యనగర్ కాంప్లెక్స్, సుదర్శన్ ఎలైట్ అపార్ట్మెంట్ వాసులు గాంధీనగర్ డివిజన్ మాజీ కార్పొరేటర్ ఎ.పావని వినయ్ కుమార్ ని ఘనంగా సన్మానించారు. ఆర్ టి సి క్రాస్ రోడ్స్ మెట్రో స్టేషన్ నిర్మాణం కాకముందు నుండి సుమారు గత 25 సంవత్సరాలుగా ఏ నాయకులు పట్టించుకోని వీధిని గాంధీనగర్ డివిజన్ మాజీ కార్పొరేటర్ ప్రత్యేక దృష్టి వహించి చేపట్టిన అభివృద్ధి చర్యల్లో భాగంగా నూతన సి సి రోడ్డు నిర్మాణం, డ్రైట్ లైట్స్ ఏర్పాటుతో తమ ప్రాంతం అభివృద్ధి చెందిందని కావని కార్పొరేటర్ చేసిన కృషికి సర్వత్ర హర్షం వ్యక్తం చేస్తూ వారిని సన్మానించామని భాగ్యనగర్ కాంప్లెక్స్, సుదర్శన్ ఎలైట్ అపార్ట్మెంట్ వాసులు అన్నారు. మాజీ కార్పొరేటర్ మాట్లాడుతూ.. అపార్ట్మెంట్ వాసులు, స్థానికుల ఫిర్యాదు మేరకు రూ: 22 లక్షల జిఎన్ ఏం సి నిధులతో నూతన సి సి రోడ్డు అభివృద్ధి పనులు జరిపించమని అన్నారు. ప్రస్తుతం వీధిలో రోజు రాత్రిళ్ళు పోకిరీలు, అసాంఘిక కార్యకలాపాలకు పాల్పడుతున్నట్లు అపార్ట్మెంట్ వాసుల ఫిర్యాదు మేరకు సంబంధిత చిక్కడపల్లి పోలీసు అధికారులతో మాట్లాడామని, గట్టి పోలీసు పహారను పోలీసు పెట్రోలింగ్ ద్వారా ఏర్పాటు చేస్తామని హామీ ఇచ్చారు. సన్మానించి అపార్ట్మెంట్ వాసులకు ధన్యవాదాలు తెలిపారు. కార్యక్రమంలో బిజెపి సికింద్రాబాద్ పార్లమెంట్ జాయింట్ కన్వీనర్ వినయ్ కుమార్ బిజెపి నేతలు ఎం.ఉమేష్, సాయి కుమార్, సీరజ్, జ్ఞానేశ్వర్, సాయి తరుణ్, భాగ్యనగర్ కాంప్లెక్స్, సుదర్శన్ ఎలైట్ అపార్ట్మెంట్ అసోసియేషన్ సభ్యులు స్థానికులు తదితరులు పాల్గొన్నారు.

బాసర జ్ఞాన సరస్వతీ క్షేత్ర పునర్నిర్మాణానికి ముహూర్తం

225 కోట్లతో చేపట్టనున్న ఈ పనులకు సీఎం ఈ నెల 6వ తేదీన శంకుస్థాపన చేయనున్నారు.

అలయ మాస్టర్ ప్లాన్ పై వారికి కీలక సూచనలు చేశారు

నిజామాబాద్ : ఏప్రిల్ 04 (జన సంఘర్షణ)

బాసర జ్ఞాన సరస్వతీ క్షేత్ర పునర్నిర్మాణానికి ముహూర్తం ఖరారైన నేపథ్యంలో సీఎం రేవంత్ రెడ్డి, ప్రభుత్వ ముఖ్య సలహాదారు ఎమ్మెల్యే సుదర్శన్ రెడ్డి అలయ అధికారులతో సమీక్ష నిర్వహించారు. అలయ మాస్టర్ ప్లాన్ పై వారికి కీలక సూచనలు చేశారు. రూ. 225 కోట్లతో చేపట్టనున్న ఈ పనులకు సీఎం ఈ నెల 6వ తేదీన శంకుస్థాపన చేయనున్నారు. ప్రతిపాదిత మాస్టర్ ప్లాన్లో పలు మార్పులు చేర్పులు సూచించారు. భక్తుల విశ్వాసాలను గౌరవిస్తూ, ఎక్కడా చిన్న పొరపాటు లేకుండా శాస్త్ర ప్రకారం అలయ అభివృద్ధి అద్భుతంగా ఉండేలా చర్యలు తీసుకోవాలని ఆదేశించారు. అలయ పరిసరాల్లో ఈవి వాహనాలను మాత్రమే వినియోగించేలా చర్యలు తీసుకోవాలని సూచించారు. అలయాలు పరిసరాల్లో



ఎలాంటి రాజకీయ కార్యకలాపాలు జరగకుండా నిబంధనలు ఉండాలని అధికారులకు స్పష్టంగా సూచించారు.

వరి ధాన్యపు కొనుగోలుకేంద్రాల ప్రారంభం

రాజంపేట : ఏప్రిల్ 04 (జనసంఘర్షణ)



రాజంపేట మండలంలో ఆరోపల్లి, శివాయిపల్లి గ్రామాలలో మండల మహిళా సమాఖ్య ఆధ్వర్యంలో వరి ధాన్యపు కొనుగోలు కేంద్రాలను ప్రారంభించామని ఏపీఎం రాజారెడ్డి తెలిపారు. ఈ సందర్భంగా వారు మాట్లాడుతూ..

విక్రయించకుండా నేరుగా ప్రభుత్వం కల్పించినటువంటి కొనుగోలు కేంద్రాలలోనే ధాన్యం విక్రయాలు చేయాలని రైతులను కోరారు. కార్యక్రమంలో సర్పంచ్ రోజాకృష్ణారావు, సంద్య బాలరాజ్, పాలకవర్గ సభ్యులు, ఉపసర్పంచ్ సాయి రెడ్డి గ్రామ సంఘం అధ్యక్షురాలు, కార్యదర్శి ఏకణ్ బాలకృష్ణ సీసీ దుర్గాదాస్, సీఏ. లత కమిటీ మెంబర్లు మన గ్రామ సంఘం అధ్యక్షురాలు రామవ్వ కార్యదర్శి సుగుణ కోశాధికారి శ్యామల ఆయా గ్రామాల రైతులు పాల్గొన్నారు.

మొక్కజొన్న కానుగోలు కేంద్రం ఎక్కడ..?

- సింగరేణి రైతుల ఆవేదన
- దళారీల దోపిడీతో నష్టాల్లో రైతులు
- ప్రభుత్వం జోక్యం కోరుతూ విజ్ఞప్తి

ఖమ్మం జిల్లా సింగరేణి ప్రతినిధి : (జన సంఘర్షణ)

మండలంలో మొక్కజొన్న పంట చేతికి వచ్చిన ఈ సమయంలో రైతుల పరిస్థితి దయనీయంగా మారింది. పంట కోత పూర్తయినా గోదాములలో నిల్వ ఉంచుకునే సౌకర్యం లేక రైతులు వెంటనే అమ్ముకోవాల్సి వస్తుండగా, మండలంలో ప్రభుత్వ కొనుగోలు కేంద్రం లేకపోవడం రైతులను తీవ్రంగా ఇబ్బందులకు గురి చేస్తోంది. ఆరుగూలం కష్టపడి వర్షాలు, ఎండలు, పురుగుల బెడదలను ఎదుర్కొంటూ రైతులు మొక్కజొన్న పంటను సాగు చేశారు. విత్తనాలు, ఎరువులు, పురుగుమందులు, కూలీ ఖర్చులు వంటి ఖాళీ పెట్టుబడులతో పంట పండించినప్పటికీ మార్కెట్లో సరైన ధర

దక్కపోవడం రైతులను ఆవేదనకు గురిచేస్తోంది. మండలంలో కొనుగోలు కేంద్రం లేకపోవడంతో రైతులు తమ పంటను స్థానిక దళారీలకు అరకార ధరలకు అమ్ముకోవాల్సి పరిస్థితి ఏర్పడింది. ప్రభుత్వం ప్రకటించిన మద్దతు ధర కేవలం కాగితాలపైనే ఉండి, రైతుల చేతికి మాత్రం అందడం లేదని రైతులు విమర్శిస్తున్నారు. ఈ పరిస్థితిని దళారులు అవకాశంగా తీసుకుని తక్కువ ధరలకు మొక్కజొన్న కొనుగోలు చేస్తూ రైతులను నష్టాల్లోకి నెడుతున్నారు. రైతు దేశానికి అన్యం పెట్టే అన్నదాత అయినప్పటికీ, తన పంటకు సరైన ధర కోసం ఇబ్బందులు పడాల్సి రావడం దురదృష్టకరమని పలువురు రైతులు ఆవేదన వ్యక్తం చేస్తున్నారు. రైతు సంక్షేమం పేరుతో పథకాలు ప్రకటిస్తున్న ప్రభుత్వం, పంట కొనుగోలు విషయంలో మాత్రం విఫలమైందని విమర్శలు వెల్లువెత్తుతున్నాయి. సింగరేణి మండల రైతుల

సమస్యలను దృష్టిలో ఉంచుకుని స్థానిక ఎమ్మెల్యే రాందాస్ నాయక్ వెంటనే జోక్యం చేసుకొని ప్రభుత్వ మొక్కజొన్న కొనుగోలు కేంద్రం ఏర్పాటు చేయాలని రైతులు కోరుతున్నారు. ప్రభుత్వం ప్రకటించిన మద్దతు ధరకు పంట కొనుగోలు జరిగేలా చర్యలు తీసుకోవాలని విజ్ఞప్తి చేస్తున్నారు. ఇప్పటికైనా ప్రభుత్వం స్పందించి కొనుగోలు కేంద్రం ఏర్పాటు చేయకపోతే రైతులు ఆందోళనలకు దిగే అవకాశం ఉందని రైతు సంఘాలు హెచ్చరిస్తున్నాయి. రైతుల చెమటతో పండించిన పంటకు సరైన ధర రక్కేలా తక్షణ చర్యలు తీసుకోవాలని వారు డిమాండ్ చేస్తున్నారు. "రైతు బతికితేనే దేశం బతుకుతుంది" అనే మాటలు నినాదాలకే పరిమితం కాకుండా కార్యరూపంలో చూపాలని రైతులు ప్రభుత్వాన్ని కోరుతున్నారు.

వరి కొనుగోలు కంట్రోల్ రూమ్ను ప్రారంభించిన జిల్లా కలెక్టర్ ఆశిష్ సాంగ్వాన్

ఏప్రిల్ 04 (జనసంఘర్షణ)



వరి ధాన్యం కొనుగోలు ప్రక్రియను సజావుగా నిర్వహించేందుకు జిల్లా పరిపాలన కీలక చర్యలు చేపడుతున్న నేపథ్యంలో జిల్లా కలెక్టర్ ఆశిష్ సాంగ్వాన్ శనివారం సివిల్ సప్లయ్ కార్యాలయంలో ఏర్పాటు చేసిన వరి ధాన్యం కొనుగోలు కంట్రోల్ రూమ్ను ప్రారంభించారు. ఈ సందర్భంగా కలెక్టర్ 08468-220051 అనే కంట్రోల్ రూమ్ నంబర్ను ప్రజలకు అందుబాటులో ఉంచుతూ, రిజ్యూన్ కట్ చేసి ప్రారంభించారు. రైతులు తమకు ఎదురయ్యే సమస్యలు, సందేహాలు, కొనుగోలు సంబంధిత వివరాల కోసం ఈ నంబర్ను సంప్రదించవచ్చని ఆయన తెలిపారు. వరి కొనుగోలు ప్రక్రియలో పారదర్శకత, వేగం, సమర్థతను పెంచేందుకు ఈ కంట్రోల్ రూమ్ ఉపయోగపడుతుందని అధికారులు పేర్కొన్నారు. రైతులకు ఎలాంటి ఇబ్బందులు కలగకుండా తగిన చర్యలు తీసుకుంటామని కలెక్టర్ తెలిపారు. సివిల్ సప్లయ్ అధికారి వెంకటేశ్వర్లు, డీఎం శ్రీకాంత్, డీసీఓ రామ్మోహన్, కార్యాలయ సిబ్బంది, తదితరులు పాల్గొన్నారు.

గిరిజన గురుకుల పాఠశాలను ఆకస్మిక తనిఖీ చేసిన కలెక్టర్

ఎల్లారెడ్డి, ఏప్రిల్ -4 (జన సంఘర్షణ)

మండలంలోని గిరిజన బాలికల సాంఘిక సంక్షేమ గురుకుల పాఠశాలను జిల్లా కలెక్టర్ ఆశిష్ సాంగ్వాన్ ఆకస్మిక తనిఖీ చేశారు. పాఠశాలలు వసతులు భోజన నాణ్యత పరిశుభ్రతపై సమగ్రంగా పరిశీలించారు. విద్యార్థులకు అందుతున్న సౌకర్యాలపై ఆరా తీసిన కలెక్టర్ నాణ్యమైన విద్యతో పాటు పౌష్టికాహారం అందించాలని సిబ్బందికి ఆదేశించారు. బియ్యాన్ని పరిశీలించి, బియ్యం స్టాక్ రిజిస్టర్ను చెక్ చేశారు. పంట బియ్యాన్ని ఒకరోజు ముందే శుభ్రం చేసుకొని సిద్ధంగా ఉంచుకోవాలని పంట ఏజెన్సీకి సూచించారు. ఎట్టి పరిస్థితుల్లో మెనూ ప్రకారం వంటలు చేయాలని నాణ్యత విషయంలో రాజీ పడవద్దని స్పష్టం చేశారు. పంట విషయంలో ఇలాంటి పొరపాట్లు జరగకుండా జాగ్రత్తలు తీసుకోవాలని సిబ్బందికి హెచ్చరించారు. అనంతరం విద్యార్థినులతో కలిసి భోజనం ముచ్చటిస్తూ సంతృప్తి వ్యక్తం చేశారు. భవిష్యత్లో ఏం కావాలనుకుంటున్నారని, మీ ఆశయం ఏమిటని విద్యార్థినులనడిగి తెలుసుకున్నారు. అనంతరం పదవ తరగతి విద్యార్థుల స్టడీ అవర్స్ను పరిశీలించారు. గురుకుల పాఠశాలలో ఏ వైనా సమస్యలుంటే పరిశీలించి నివేదిక ఇవ్వాలని ఆయాశాఖ అధికారులకు ఆదేశించారు. హాస్టల్లో తాగునీటి సమస్య ఉన్న నేపథ్యంలో రెండు లక్షల వ్యయంతో బోర్వెల్ల పంపీను ఏర్పాటు చేసిన విషయాన్ని అధికారులు వివరించారు. ప్రస్తుతం తాగునీటి సౌకర్యం భోజనం ఏర్పాట్లు తదితర అంశాలపై కలెక్టర్ విద్యార్థులను సిబ్బందిని అడిగి తెలుసుకున్నారు. విద్యార్థులకు ఎలాంటి ఇబ్బందులు కలగకుండా అన్ని మౌలిక సదుపాయాలు సమృద్ధిగా ఉండేలా చర్యలు తీసుకోవాలని సంబంధిత అధికారులకు సూచించారు. కార్యక్రమంలో ఆర్డీఓ ప్రభాకర్, ఇన్చార్జ్ డిప్యూటీ సావిత్రి, మున్సిపల్ కమిషనర్ మహేష్, తహసీల్దార్ ప్రేమ్ కుమార్, ఎంపీడీవో ప్రకాష్, ఆర్డీఓ గంగారాం, డిప్యూటీ సురేందర్ తదితరులు పాల్గొన్నారు.



పేకాట స్థావరంపై సిసిఎస్ టీం మెరుపు దాడి



నలుగురు అరెస్ట్

నిజామాబాద్ : ఏప్రిల్ 04 (జన సంఘర్షణ)

నిజామాబాద్ పోలీస్ కమిషనర్ శనివారం పి. సాయి చైతన్య, ఐపీఎస్ ఆదేశాల మేరకు సిసిఎస్ ఏసీపీ మస్తాన్ అలీ ఆధ్వర్యంలో సిసిఎస్ సిబ్బంది పేకాట స్థావరంపై మెరుపుదాడి నిర్వహించారు. జత్రాన్పల్లి పోలీస్ స్టేషన్ పరిధిలోని కలిగోలే గ్రామ శివారులో నడుస్తున్న పేకాట స్థావరంపై నేడు దాడి చేసిన నలుగురు వ్యక్తులను అదుపులోకి తీసుకున్నారు. వారి వద్ద నుండి నాలుగు వాహనాలు, మూడు సెల్ ఫోన్లు, రూ. 10,940 నగదు స్వాధీనం చేసుకున్నారు. పట్టుబడిన వ్యక్తులను, స్వాధీనం చేసుకున్న వస్తువులను తదుపరి చట్టపరమైన చర్యల కోసం జత్రాన్పల్లి పోలీస్ స్టేషన్ ఎస్.హెచ్. కి అప్పగించినట్లు పోలీసులు తెలిపారు.

ప్రైవేట్ విద్యా సంస్థల ఫీజుల దోపిడీపై ముఖ్యమంత్రి మోసం ఎందుకు?

- మహిళ లజర్షియన్ బిల్లు కోసం పార్లమెంట్ ప్రత్యేక సమావేశాలు నిర్వహించినప్పుడు ఫీజుల నియంత్రణ బిల్లుపై ప్రత్యేక అసెంబ్లీ సమావేశాలు ఎందుకు పెట్టటం లేదు
- విద్యాకమిషన్ ముసాయిదా బిల్లు సమర్పించి నెలలు గడుస్తున్న ఎందుకు కాలాయాపన?
- కార్పొరేట్ విద్యా సంస్థల మాఫియాతో ప్రభుత్వానికి ఉన్న లాలాచీ ఏంటి?
- విచ్చలవిడిగా ఫీజుల పెంపుతో పేద, మధ్య తరగతి ప్రజల జీవితాలు లగమవుతున్నాయి.
- తెలంగాణ జాగృతి అధ్యక్షురాలు కల్పకుంట్ల కవిత



కవితగా వారిని మోసం చేయటమేనని అన్నారు. **కార్పొరేట్ విద్యా సంస్థలతో లాలాచీ!** ముసాయిదా బిల్లు సిద్దమైన తర్వాత కూడా భారీ ఎత్తున కార్పొరేట్ విద్యా సంస్థలు ఫీజులు పెంచాయని గుర్తు చేశారు. సామాన్య ప్రజలు ఫీజులు చెల్లించలేక ఆగమవుతుంటే ప్రభుత్వం మాత్రం ఈ బిల్లును అటకెక్కించినది మండిపడ్డారు. కార్పొరేట్ విద్యా సంస్థల లాభితో ప్రభుత్వానికి లాలాచీ ఏంటని ప్రశ్నించారు. వారితో ఏవైనా ఒప్పందాలు ఉన్నాయా? లేదంటే రహస్య అజెండా ఉందా చెప్పాలని నిలదీశారు. ఫీజుల దోపిడీ కారణంగా సామాన్య కుటుంబాల జీవితకాలపు పొడుపు మొత్తం హారతి కర్పూరంలా కరిగిపోతుందని ఆవేదన వ్యక్తం చేశారు. ప్రభుత్వానికి ఏ మాత్రం చిత్తశుద్ధి ఉన్నా వెంటనే ప్రత్యేక అసెంబ్లీ

సమావేశాలు ఏర్పాటు చేయాలని డిమాండ్ చేశారు. **రేపు సేవ్ సింగరేణి రౌండ్ టేబుల్ సమావేశం** సింగరేణి సంస్థను కాపాడేందుకు తెలంగాణ జాగృతి, హెచ్ఎంఎస్ ఆధ్వర్యంలో ఆదివారం సేవ్ సింగరేణి రౌండ్ టేబుల్ సమావేశం నిర్వహిస్తున్నారు. బంజారాహిల్స్ లోని తెలంగాణ జాగృతి కార్యాలయంలో నిర్వహించే రౌండ్ టేబుల్ సమావేశంలో జాగృతి అధ్యక్షురాలు కల్పకుంట్ల కవిత, హెచ్ఎంఎస్ ప్రధాన కార్యదర్శి రియాజ్ అహ్మద్, వివిధ కార్మిక సంఘాల నాయకులు పాల్గొంటారు. సింగరేణిలో మెడికల్ బోర్డు నిర్వహణ, సంస్థకు ప్రభుత్వం ఇవ్వాలని బకాయిలు, అలియాస్ పేర్ల అంశం, కారణ్య నియమాకాలు, సంస్థ మనుగడ కోసం చేపట్టాల్సిన చర్యలను ఈ సమావేశంలో చర్చించనున్నారు.

విద్యార్థులకు మెరుగైన వసతులు కల్పించడమే లక్ష్యం

□ ఎమ్మెల్యే కాళివల్లి వెంకటరమణారెడ్డి

ఏప్రిల్ 04 (జన సభ్యత్వం)
బిక్కునూరు: కామారెడ్డి నియోజకవర్గంలోని ప్రభుత్వ పాఠశాలల అభివృద్ధి, విద్యార్థుల సౌకర్యం కోసం తల్లితండ్రుల జ్ఞాపకార్థంగా రాజరెడ్డి ఫౌండేషన్ ఆధ్వర్యంలో ఎమ్మెల్యే కాళివల్లి వెంకటరమణారెడ్డి మరో ముఖ్యమైన సేవా కార్యక్రమాన్ని చేపట్టారు. బిక్కునూరు మండల కేంద్రంలోని జిల్లా పరిషత్ బాలర, బాలికల ఉన్నత పాఠశాలలో శనివారం విద్యార్థులకు ఉపయోగపడే విధంగా నాణ్యమైన 200 డ్యూయల్ డెస్క్ బెంచీలను పంపిణీ చేశారు. ప్రభుత్వ పాఠశాలల్లో చదువుతున్న విద్యార్థులు సౌకర్యవంతంగా, ప్రైవేటు డీటుగా మంచి అభ్యసన వాతావరణం కల్పించడంలో ఈ డెస్క్ బెంచీలు ఎంతో ఉపయోగకరంగా ఉండనున్నాయి. విద్యార్థులలో క్రమశిక్షణ, చదువుపై ఆసక్తి పెంపొందించడంలో ఇలాంటి మౌలిక వసతుల పాత్ర ఎంతో ముఖ్యమని కార్యక్రమంలో పాల్గొని అభిప్రాయపడ్డారు. ఈ కార్యక్రమంలో మండల విద్యాధికారి రాజగంగారెడ్డి మాట్లాడుతూ... విద్యాభివృద్ధికి ఇటువంటి సేవా కార్యక్రమాలు చేస్తున్న ఎమ్మెల్యే కాళివల్లి వెంకటరమణారెడ్డికి విద్యార్థులు, ఉపాధ్యాయుల తరపున కృతజ్ఞతలు తెలిపారు. కార్యక్రమంలో బాలర ఉన్నత పాఠశాల ప్రధానోపాధ్యాయులు శ్రీనాథ్, వార్డు సభ్యులు వేణు, కరణ్, బిజేపీ మండల అధ్యక్షులు ఉప్పరి రమేష్, ఆదర్శ పాఠశాల కమిటీ చైర్మన్లు, స్థానిక ప్రజాప్రతినిధులు పాల్గొని కార్యక్రమాన్ని విజయవంతం చేశారు. పాఠశాల ఉపాధ్యాయులు, తల్లిదండ్రులు ఈ సేవా కార్యక్రమాన్ని హర్షం వ్యక్తం చేస్తూ, తమ కృతజ్ఞతలను తెలిపారు. భవిష్యత్తులో కూడా విద్యా రంగ అభివృద్ధికి ఇలాంటి కార్యక్రమాలు కొనసాగాలని ఆశాభావం వ్యక్తం చేశారు.



హిందూ ధర్మ రక్షణకు పాటుపడాలి...

□ గీత యజ్ఞం ట్రస్ట్ వ్యవస్థపాకులు విశోక తీర్థ స్వామి..

బోధన : ఏప్రిల్ 04 జన సభ్యత్వం
ధర్మ రక్షణకు ప్రతి ఒక్కరూ పాటుపడాలని గీత యజ్ఞం ట్రస్ట్ వ్యవస్థపాకులు విశోక తీర్థ స్వామి పిలుపునిచ్చారు. శుక్రవారం బోధన్ పట్టణంలోని సరస్వతి నగర్ లో నల్ల పోచమ్మ ఆలయం వద్ద హిందూ సమ్మేళనం, లలిత సమావేశాన్ని సామూహిక పారాయణం నిర్వహించారు. ఈ కార్యక్రమానికి ముఖ్య అతిథిగా విశోక తీర్థ స్వామి విచ్చేసి మాట్లాడారు. ప్రతి ఒక్కరూ ప్రళయతీ వివాళి ఆశయాలు కొనసాగించాలని పిలుపునిచ్చారు. భగవద్గీత విశిష్టత గురించి వివరించారు. ధర్మ రక్షణ కు కట్టుబడాలన్నారు. ధర్మానికి హాని కలిగినప్పుడు ఎదురు నిలబడి ప్రశ్నించి పోరాడాలన్నారు. హిందువులు ఆధిక సంతానం కలగాలని సూచించారు. ఆర్ఎస్ఎస్ దేశానికి చేసిన సేవల గురించి వివరించారు. ఈ సందర్భంగా చిన్నారలచే ఏర్పాటు చేసిన సాంస్కృతిక కార్యక్రమాలు చూపరులను విశేషంగా ఆకట్టుకున్నాయి. ముందుగా వందేమాతరం గీతాలాపన చేసి కార్యక్రమం ప్రారంభించారు.



అక్రమ నిర్మాణంపై పోలీసులకు ఫిర్యాదు

□ తమ స్థలంలో అక్రమంగా నిర్మాణం చేపడుతున్నారని ఫిర్యాదు.

బోధన్ పట్టణంలోని విష్ణు భవన్ సమీపంలో గల తమ ఇంటి స్థలంలో అక్రమంగా భవన నిర్మాణాలు చేపడుతున్నారని వైద్యురాలు పోలీసులకు ఫిర్యాదు చేసినట్లు మునపర్ తెలిపారు. బోధన్ పట్టణంలోని విష్ణు భవన్ సమీపంలో తమ తండ్రికి సంబంధించిన ఆస్తి తమకు సంక్రమించగా ఆ స్థలంలో కొందరు వ్యక్తులు బిల్డర్లు సంప్రదించి ఓ భవన నిర్మాణం చేపడుతున్నారని ఈ నిర్మాణానికి మున్సిపాలిటీ ద్వారా కానీ తమ నుండి కానీ ఎలాంటి ఎలాంటి అనుమతులు లేవని అక్రమంగా స్థలాన్ని కట్టా చేసి భవన నిర్మాణం చేపడుతున్నారని ఆవేదన వ్యక్తం చేశారు. ఇట్టి నిర్మాణాన్ని ఆపాలని పోలీసులను కోరినట్లు వైద్యురాలు తెలిపారు.



సాలురా మండలంలో వడగళ్ల వాన

బోధన: ఏప్రిల్ 04 జన సభ్యత్వం

సాలురా మండలం హుస్నూ, మందర్లు, ఖాజూపూర్, సాలురా గ్రామాల్లో శనివారం సాయంత్రం ఒక్కసారిగా వడగళ్ల వాన కురిసింది. ఆరుగంట పడించిన వరి, మొక్కజొన్న పంటలకు తీవ్ర నష్టం వాటిల్లే అవకాశం ఉందని రైతులు ఆందోళన చెందుతున్నారు. వర్షానికి ప్రయాణికులు, వాహన దారులు ఇబ్బందులు పడ్డారు.



ధాన్యం కొనుగోలు కేంద్రాన్ని ప్రారంభించిన జిల్లా కలెక్టర్



ఏప్రిల్ 04 (జన సభ్యత్వం)
ఎల్లారెడ్డి మండలంలోని అన్నాసాగర్, అజమాబాద్ గ్రామాలలో శనివారం ఐకీ ఆధ్వర్యంలో ఏర్పాటు చేసిన ధాన్యం కొనుగోలు కేంద్రాలను జిల్లా కలెక్టర్ ఆశిష్ సంగ్వాన్ ప్రారంభించారు. ఈ సందర్భంగా జిల్లా కలెక్టర్ మాట్లాడుతూ ఆరుకాలం కష్టించి పండించిన వరి ధాన్యాన్ని రైతులు దళారులకు అమ్మి మోసపోవద్దన్నారు. జిల్లావ్యాప్తంగా మొత్తం 410 ధాన్యం కొనుగోలు కేంద్రాలను ప్రారంభించడం జరుగుతుందని, అందులో 180 ఐకీ సెంటర్లను ఏర్పాటు చేయడం జరిగిందని ఈ సందర్భంగా తెలిపారు. కొనుగోలు కేంద్రాల్లో వేసవి దృష్ట్యా రైతులకు తాగునీరు, నీడ ఏర్పాటు చేయాలని అధికారులను ఆదేశించారు. కేంద్రాల్లో సకాలంలో పరికొనుగోళ్లు చేపట్టాలన్నారు. అనంతరం వెంటవెంటనే డబ్బులను రైతుల ఖాతాల్లో జమ చేయాలని పేర్కొన్నారు. కార్యక్రమంలో డిఆర్డిఓ సురేందర్, ఎల్లారెడ్డి ఆర్డీవో ప్రభాకర్, తహశీల్దార్ ప్రేమ్ కుమార్, అన్న సాగర్ గ్రామ సర్పంచ్ స్రవంతి, అజమాబాద్ సర్పంచ్ మానస, వ్యవసాయ శాఖ అధికారులు, ఐకీ సీసీ తదితరులు పాల్గొన్నారు.

రేగా కాంతారావు నోరు అదుపులో పెట్టుకోవాలి

□ భద్రాద్రి కొత్తగూడెం జిల్లా గ్రంథాలయ చైర్మన్ పసుపులేటి వీరబాబు హెచ్చరిక

కొత్తగూడెం ఏప్రిల్ 04 (జన సభ్యత్వం)
భద్రాద్రి కొత్తగూడెం జిల్లా గ్రంథాలయ సంస్థ చైర్మన్ పసుపులేటి వీరబాబు నేడు మీడియా ప్రతినిధులతో మాట్లాడుతూ.. బీఆర్ఎస్ (గతంలో టీఆర్ఎస్) జిల్లా అధ్యక్షులు రేగా కాంతారావుపై తీవ్రస్థాయిలో విరుచుకుపడ్డారు. కాంగ్రెస్ ప్రభుత్వం, ముఖ్యమంత్రి రేవంత్ రెడ్డి గారిపై అడ్డగోలుగా మాట్లాడితే సహించేది లేదని, రేగా కాంతారావు తన నోటిని అదుపులో పెట్టుకోవాలని ఆయన హెచ్చరించారు. గజేట్ క్యాంప్ ఆఫీసులో ముఖ్యమంత్రి ఫోటోను కాంగ్రెస్ కార్యకర్తలు శాంతియుతంగా ఏర్పాటు చేయడం ప్రజాస్వామ్య విజయమని, ఏ రాష్ట్రంలోనైనా ప్రభుత్వ కార్యాలయాల్లో ముఖ్యమంత్రి ఫోటో ఉండటం సహజమని ఆయన స్పష్టం చేశారు. గత పదేళ్ల బీఆర్ఎస్ పాలనలో అరాచకాలు, అక్రమాలు రాజ్యమేలాయని గుర్తు చేస్తూ, ప్రస్తుత కాంగ్రెస్ ప్రభుత్వం పూర్తిగా ప్రజా ప్రభుత్వమని, రేవంత్ రెడ్డి ప్రజల సంక్షేమం కోసం అపార్థితులు శ్రమిస్తున్నారని వీరబాబు కొనియాడారు. ఇకనైనా వాస్తవాలు తెలుసుకొని మాట్లాడాలని రేగా కాంతారావుకు ఆయన హితవు పలికారు.



టేకులపల్లిలో భారీగా రేషన్ బియ్యం స్వాధీనం

□ అక్రమ నిల్వదారులపై కఠిన చర్యలు

టేకులపల్లి ఏప్రిల్ 04 (జన సభ్యత్వం)
మండల పరిధిలో అక్రమంగా నిల్వ ఉంచిన రేషన్ బియ్యంపై సివిల్ సప్లై అధికారులు శనివారం ఉక్కుపాదం మోపారు. విశ్వసనీయ సమాచారం మేరకు మండలంలోని బోధ గ్రామంలో అధికారులు మెరుపు దారులు నిర్వహించి, సుమారు 85 క్వింటాళ్ల రేషన్ బియ్యాన్ని స్వాధీనం చేసుకున్నారు. నిబంధనలకు విరుద్ధంగా బియ్యాన్ని సేకరించి నిల్వ ఉంచిన చింతల గౌతంపై సివిల్ సప్లై అధికారులు కేసు నమోదు చేసి, తదుపరి విచారణ నిమిత్తం బియ్యాన్ని భద్రపరిచారు. ఈ సందర్భంగా అధికారులు మాట్లాడుతూ.. పేద ప్రజల ఆశీర్వాదం కోసం ప్రభుత్వం పంపిణీ చేస్తున్న రేషన్ బియ్యాన్ని పక్కదారి పట్టించి, అక్రమంగా నిల్వ చేసినా లేదా సరిపాధులు దాటించినా కఠిన చర్యలపై చర్యలు తప్పవని హెచ్చరించారు. మండలంలో ఎక్కడైనా ఇలాంటి అక్రమ రవాణా జరిగినట్లు సమాచారం ఉంటే వెంటనే అధికారులకు తెలియజేయాలని, అక్రమార్కులు ఆట కట్టించేందుకు తనిఖీలు మరింత ముమ్మరం చేస్తామని ఈ సందర్భంగా స్పష్టం చేశారు.



ఈనెల 8న డిగ్రీ కళాశాలలో జాబ్ మేళా

ఎల్లారెడ్డి, ఏప్రిల్ -4(జన సభ్యత్వం)

ఎల్లారెడ్డి ప్రభుత్వ డిగ్రీ కళాశాలలో ఈనెల 8న జాబ్ మేళా నిర్వహించనున్నట్లు కళాశాల ప్రిన్సిపాల్ లక్ష్మీనారాయణ తెలిపారు. శనివారం ప్రకటన విడుదల చేశారు. విజయ ఫర్టిలైజర్స్ ఆధ్వర్యంలో.. కళాశాలలో విజయ ఫర్టిలైజర్స్ ఆధ్వర్యంలో జాబ్ మేళా ఉండని ప్రిన్సిపాల్ తెలిపారు. మేళాలో భాగంగా సేల్స్ రిప్రజెంటేటివ్స్, గ్రూప్ లీడర్, సేల్స్ మేనేజర్ పోస్టుల కోసం అభ్యర్థులనుంచి దరఖాస్తులు ఆహ్వానించనున్నట్లు పేర్కొన్నారు. ఇంటర్ ఉత్తీర్ణులైన విద్యార్థులు, డిగ్రీ విద్యార్థులు ఈ జాబ్ మేళాలో పాల్గొని ఈ అవకాశాన్ని సద్వినియోగం చేసుకోవాలని ఆయన సూచించారు. ఆసక్తిగల అభ్యర్థులు శివకుమార్ (9346708846), రాజు (9951479110) ను సంప్రదించాలని సూచించారు. మరిన్ని వివరాలకు కళాశాలలో సంప్రదించవచ్చన్నారు.



ఆళ్లపల్లి ఆసుపత్రిలో కలెక్టర్ అంకిత్ మెరుపు తనిఖీ



వైద్య సేవల్లో నిర్లక్ష్యం వద్దు.

ఆళ్లపల్లి ఏప్రిల్ 04 (జన సంఘర్షణ)

భద్రాద్రి కొత్తగూడెం జిల్లా కలెక్టర్ అంకిత్ నేడు ఆళ్లపల్లి మండలంలోని ప్రభుత్వ ఆసుపత్రిని ముందస్తు సమాచారం లేకుండా ఆకస్మికంగా సందర్శించి క్షేత్రస్థాయి పరిస్థితులను సమీక్షించారు. ఆసుపత్రిలోని ఓపీ రిజిస్టర్లు, స్టాక్ రిజిస్టర్లు, వైద్యుల హాజరు పట్టికను క్షుణ్ణంగా తనిఖీ చేసిన కలెక్టర్, రోగులకు అందుతున్న వైద్య సేవల నాణ్యతపై ఆరా తీశారు. ముఖ్యంగా మందుల నిల్వలు, అత్యవసర చికిత్స విభాగం పనితీరుపై ఆయన ఆసక్తికరమైన వ్యక్తం చేస్తూ, ప్రజలకు ప్రభుత్వ వైద్యంపై నమ్మకం కలిగేలా సిబ్బంది బాధ్యతాయుతంగా పనిచేయాలని హెచ్చరించారు. ఆసుపత్రి ఆవరణను పరిశుభంగా ఉంచాలని, విధుల్లో నిర్లక్ష్యం వహిస్తే కఠిన చర్యలు తీసుకుంటామని స్పష్టం చేస్తూ వైద్యులకు, సిబ్బందికి దిశానిర్దేశం చేశారు. కలెక్టర్ ఈ మెరుపు తనిఖీతో స్థానిక వైద్య ఆరోగ్య శాఖ వర్గాల్లో ఒత్పూరించిన కలకలం రేగింది.

జీవదాన్ హై స్కూల్లో ఘనంగా కేజీ గ్రాడ్యుయేషన్ డే

ఎల్లారెడ్డి, ఏప్రిల్ -4(జన సంఘర్షణ)



ఎల్లారెడ్డి జీవదాన్ హై స్కూల్లో ప్రైవేట్ విభాగంలో జీవదాన్ ప్రైవేట్, కేజీ గ్రాడ్యుయేషన్ డే వేడుకలు శనివారం ఘనంగా నిర్వహించారు. కిందర్ గార్లైన విద్యను పూర్తిచేసుకున్న చిన్నారులు రెడ్ కోటు, టోపీ ధరించి కేజీ పట్టాలను అందుకోవడానికి వేదిక పైకి రాగానే విద్యార్థులు, తల్లిదండ్రులు, ఉపాధ్యాయులు చప్పట్లతో స్వాగతం పలికారు. ఆ తర్వాత జ్యోతి ప్రకాశం చేసిన కార్యక్రమాన్ని ప్రారంభించారు. ముఖ్య అతిథిగా హాజరైన మున్సిపల్ చైర్మన్ పద్మ శ్రీకాంత్, మున్సిపల్ కమిషనర్ మహేష్, చిన్నారులకు పట్టాలు అందజేశారు. ఈ సందర్భంగా మున్సిపల్ చైర్మన్ పద్మ శ్రీకాంత్, మున్సిపల్ కమిషనర్ మహేష్ మాట్లాడుతూ విద్యార్థులు ఉన్నత స్థానాలకు చేరుకోవాలంటే క్రమశిక్షణ, అంకితభావం, పట్టుదల ముఖ్యమన్నారు. ప్రాథమిక స్థాయిలో విద్య ప్రవీణ్యం సాధిస్తే ఉన్నత విద్యకు మార్గం సులువు అవుతుందని తద్వారా విద్యార్థులు జీవితంలో స్థిరపడే విధంగా ఉన్నత స్థాయికి ఎదుగుతారని అన్నారు. ఈ సందర్భంగా పాఠశాల ప్రిన్సిపాల్ ఫాదర్ బాబు మాట్లాడుతూ.. చిన్నపిల్లల మనసు ఎంతో సున్నితమైనదని ఆ మనసును కష్టపెట్టకుండా మానసిక ఉత్పేదన దూరంగా ఆడుతు పాడుతు నేర్చుకునేలాగా ఒత్తిడి లేని విద్యను అందిస్తున్నామన్నారు. కేజీ విద్యను సహకరించిన ఉపాధ్యాయులకు అభినందించారు. విద్యార్థులు ప్రదర్శించిన శాస్త్రీయ, పాశ్చాత్య నృత్యాలు అందరినీ ఆలరించాయి. ఈ కార్యక్రమంలో మున్సిపల్ చైర్మన్ పద్మశ్రీకాంత్, మున్సిపల్ కమిషనర్ మహేష్, పాఠశాల ప్రిన్సిపాల్ ఫాదర్ బాబు, వైస్ ప్రిన్సిపాల్ ఫాదర్ జోబీస్, నాయకులు విద్యాసాగర్, శ్యామ్, ఉపాధ్యాయులు మాణిక్య ప్రభు, సతీష్, రాజు, స్వేత, భాగ్యలక్ష్మి, మేరీ కుమతి, నాగరాజు, తదితరులు పాల్గొన్నారు.

బంజారా భవన్ కు స్థలానికి ప్రహారీ గోడ నిర్మాణం

నిధులు కేటాయించాలని కోరగా ఎమ్మెల్యే పొద్దుటూరి సుదర్శన్ సానుకూలంగా స్పందించారు.



బోధన్ : ఏప్రిల్ 04 జన సంఘర్షణ

తెలంగాణ ప్రభుత్వ ప్రధాన సలహాదారులు పొద్దుటూరి సుదర్శన్ రెడ్డి ని బోధన్ నియోజక వర్గం లోని బంజారా నాయకులు మర్యాద పూర్వకంగా కలిసి 08 మార్చి రోజున అధికారికంగా నిర్వహించిన సంత సేవాలలో మహారాజ్ 287 వ జయంతి ఉత్సవాలకు విజయవంతం కావడానికే సహకారాలు అందించిన ఎమ్మెల్యే కు పుష్ప గుప్తమ్ అందజేసి శాలువతో సత్కరించి మెమోంట్లో అందజేసి ధన్యవాదములు తెలిపి బంజారా భవన్ కు కేటాయించిన స్థలానికి ప్రహారీ గోడ నిర్మాణం కోసం నిధులు కేటాయించాలని కోరగా వారు దానికి సానుకూలంగా స్పందించారు. ఎమ్మెల్యే ఆల్ ఇండియా బంజారా సేవా సంఘం బోధన్ నియోజకవర్గం తరపున ప్రత్యేక ధన్యవాదములు. ఇట్టి కార్యక్రమం లో ఇండియా బంజారా సేవా సంఘం జిల్లా అధ్యక్షులు మూడే బాబు రామ్ నాయక్ , ఏబిఎస్ఎస్, జిల్లా గౌరవ అధ్యక్షులు భూకావ్య చంద్ర నాయక్, మాజీ ఐడీసీఎస్ఎస్, ఉమ్మడి జిల్లాలు చైర్మన్ బాధవత్ తారాచంద్ నాయక్ , ఏబిఎస్ఎస్ జిల్లా ప్రధాన కార్యదర్శి జాడవ్ గణేష్ నాయక్ ఏబిఎస్ఎస్ , జిల్లా ఉపాధ్యక్షులు దిగవత్ దూపి సింగ్ నాయక్ ఏబిఎస్ఎస్, బోధన్ మండల అధ్యక్షులు విశ్వనాథ్ నాయక్, నరేందర్ గౌడ్ ఉబ్బలి ఉప్ప నర్సం, ఏబిఎస్ఎస్ మాజీ అధ్యక్షులు సంజీవ్ నాయక్ , గిరిజన విద్యార్థి సంఘం జిల్లా అధ్యక్షులు జాడవ్ ప్రవీణ్ నాయక్ తదితరులు పాల్గొన్నారు.

గజ్వేల్ లో చంద్రశేఖర్ రావు శిబిర కార్యాలయంపై దాడి

కాంగ్రెస్ పై భారత్ రాష్ట్ర సమితి తీవ్ర ఆగ్రహం

ఇల్లందు: ప్రతినిధి (జన సంఘర్షణ)

తెలంగాణ తొలి ముఖ్యమంత్రి, తెలంగాణ ప్రధాత, భారత్ రాష్ట్ర సమితి వ్యవస్థాపక అధ్యక్షులు కల్వకుంట్ల చంద్రశేఖర్ రావు గజ్వేల్ శిబిర కార్యాలయంపై జరిగిన దాడిని భారత్ రాష్ట్ర సమితి ఇల్లందు పట్టణ కమిటీ తీవ్రంగా ఖండించింది. ఈ దాడి కేవలం ఒక కార్యాలయంపై జరిగినదే కాకుండా ప్రజాస్వామ్యంపై నేరుగా చేసిన దాడిగా పేర్కొంది. ఈ సందర్భంగా నాయకులు మాట్లాడుతూ.. ఎన్నికల సమయంలో ప్రజలకు అసత్య హామీలు ఇచ్చి వాటిని అమలు చేయలేక పూర్తిగా విఫలమైన రేవంత్ రెడ్డి ప్రభుత్వం ఇప్పుడు ప్రజల దృష్టిని మళ్లించేందుకు దాడుల రాజకీయాన్ని ఆశ్రయిస్తోందని మండిపడ్డారు. ప్రజల సమస్యలపై ప్రశ్నించిన వారిపై ఎదురుదాడులు చేయడం ఒక బాధ్యతారహిత పాలనకు నిదర్శనమని తీవ్రంగా విమర్శించారు. ఇక ముందుగా తమ స్వంత పార్టీలోనే నెలకొన్న అంతర్గత విభేదాలను

సరిచేసుకోవాలని సూచించారు. అసెంబ్లీ వేదికగా సొంత శాసనసభ్యులే తిరుగుబాటు చేస్తున్న పరిస్థితిని చూసుకుంటే ప్రభుత్వం ఎంత బలహీనంగా ఉందో స్పష్టమవుతోందని పేర్కొన్నారు. ప్రజలను మోసం చేసే ప్రయత్నాలు ఇక సాగవని, ప్రజలు ప్రతి అంశాన్ని గమనిస్తున్నారని హెచ్చరించారు. ప్రజాస్వామ్యంలో ప్రశ్నించడం ప్రతి పౌరుని హక్కు అని, ఆ హక్కును అణచివేయడానికి ప్రయత్నించడం అనాగరిక చర్యగా వారు అభివర్ణించారు. ఇలాంటి దాడులు కొనసాగితే ప్రజలే తగిన సమాధానం ఇస్తారని హెచ్చరించారు. రాష్ట్రంలో శాంతి భద్రతలను కాపాడాల్సిన ప్రభుత్వం, అశాంతిని రెచ్చగొట్టే విధంగా వ్యవహరిస్తోందని తీవ్రంగా ఆక్షేపించారు. ఈ కార్యక్రమంలో భారత్ రాష్ట్ర సమితి వ్యవస్థాపక సభ్యులు



డిండిగాల రాజేందర్, పట్టణ అధ్యక్షులు మహమ్మద్ అబ్దుల్ జబ్బార్, పట్టణ ఉపాధ్యక్షులు అబ్దుల్ నబీ, మండల ఉపాధ్యక్షులు డెరంగుల పోశం, బజారు సత్యనారాయణ, షేక్ ఇమాన్, మహమ్మద్ పాషా, తుంగపల్లి మహేష్ తదితరులు పాల్గొన్నారు. "ప్రశ్నించినవారిపై దాడులు చేయడం పాలన కాదు -- ప్రజలే తీర్పు చెబుతారు" అంటూ నాయకులు ఘాటంగా హెచ్చరించారు.

మౌలాన్ ఖేద్ లో ఉచిత పశువైద్య మందులు పంపిణీ

ఎల్లారెడ్డి, ఏప్రిల్ -4(జన సంఘర్షణ)



ఎల్లారెడ్డి మండలం, మౌలాన్ ఖేద్ గ్రామంలో శనివారం ఉచిత గర్భకోశ పశువైద్య శిబిరాన్ని గ్రామ సర్పంచ్ చంద్రశేఖర్, డాక్టర్ అర్చన ప్రారంభించారు. ఈ శిబిరంలో గర్భకోశ వ్యాధుల పశువులకు 16 క్యూరిమ గర్భధారణ, 2 సాధారణ చికిత్స, 4 నటల నివారణ, 18 మొత్తం 50 పశువులకుగాను పశువును అభివృద్ధి సంస్థ వారు ఉచితంగా మందులు పంపిణీ చేశారు. ఈ యొక్క శిబిరంలో రైతులతో ఇబువంటి పశువైద్య శిబిరాలను నడిపిస్తామని చేసుకోవాలని రైతులకు మండల పశువైద్యాధికారి డాక్టర్ అర్చన సలహా సూచనలు ఇవ్వడం జరిగింది. కార్యక్రమంలో సూపర్వైజర్ తిరుపతి, గోపాలమిత్ర మహబూబ్, సిబ్బంది శ్రీనివాస్ రెడ్డి సాయిలు, గ్రామ రైతులు తదితరులు పాల్గొన్నారు.

ఎమ్మెల్యే కనకయ్య సమక్షంలో కాంగ్రెస్ లో చేలన వేముల వెంకట్

ఇల్లందు ఏప్రిల్ 04 (జన సంఘర్షణ)



మండల పరిధిలోని బాలాజీ నగర్ గ్రామపంచాయతీ 4వ వార్డు స్వతంత్ర అభ్యర్థి వేముల వెంకట్ శనివారం అధికార కాంగ్రెస్ పార్టీలో చేరారు. సర్పంచ్ పాయం స్వాతి అధ్యక్షులతో ఇల్లందు ఎమ్మెల్యే కోరం కనకయ్యను కలిసి పార్టీ కండువా కప్పుకున్న ఆయన, కాంగ్రెస్ పార్టీ అమలు చేస్తున్న సంక్షేమ పథకాలు, పార్టీ సిద్ధాంతాలకు ఆకర్షితుడై ఈ నిర్ణయం తీసుకున్నట్లు వెల్లడించారు. క్షేత్రస్థాయిలో పార్టీ బలోపేతానికి తన వంతు కృషి చేస్తానని ఈ సందర్భంగా ఆయన స్పష్టం చేశారు. ఈ కార్యక్రమంలో కాంగ్రెస్ మండల అధ్యక్షులు పులి సైదులుతో పాటు పలువురు పార్టీ ముఖ్య నాయకులు పాల్గొని వెంకట్ ను సాదరంగా ఆహ్వానించారు.

రేషన్ బియ్యం కోసం గంటల తరబడి వెయిటింగ్

ప్రభుత్వం లబ్ధిదారులకు ఒకేసారి మూడు నెలల బియ్యం ఇవ్వాలని నిర్ణయించింది

బోధన్ : ఏప్రిల్ 04 జన సంఘర్షణ

ప్రభుత్వం లబ్ధిదారులకు ఒకేసారి మూడు నెలల రేషన్ బియ్యం ఇవ్వాలని నిర్ణయించింది. ఈ క్రమంలో ఏప్రిల్, మే, జూన్ బియ్యం పంపిణీ ప్రక్రియ ప్రారంభమైంది. లబ్ధిదారులు స్థానిక చౌక ధరల దుకాణాలలో సన్న బియ్యాన్ని ఒకేసారి పొందేందుకు ఆసక్తి చూపుతున్నారు. మూడు నెలల బియ్యం ఒకేసారి ఇస్తుండటంతో ఒక్కొక్కరి వేలి ముద్రలు మూడు సార్లు తీసుకోవాల్సి వస్తుంది. మూడుసార్లు తూకం వేయాల్సిందిగా ప్రభుత్వం డీలర్లకు సూచించింది. దీంతో ఒక్కొక్కరికి 10 నిమిషాలకు పైగానే సమయం పడుతుంది. ఈ బియ్యాన్ని తీసుకెళ్లేందుకు గంటల తరబడి నిరీక్షించాల్సి వస్తుంది. ఉదయం 9 గంటల నుంచి రాత్రి 9 గంటల వరకు డీలర్లు సరఫరా చేస్తున్నప్పటికీ జనాల రద్దీ నిజామాబాద్ తగ్గడం లేదు. జిల్లాతో అలాగే బోధన్ పట్టణంలోని పాటు కొన్ని గ్రామాల లబ్ధిదారులు ఎండలో నిలువోలేక ఇబ్బందులు ఎదుర్కొన్నారు. లబ్ధిదారులు కాస్త ఓపికగా ఉంటే సజావుగా బియ్యం పొందే వీలుంటుంది. ఈ (ఏప్రిల్) నెల మొత్తం సరఫరా చేయనున్నట్లు డీలర్లు పేర్కొంటున్నారు.



అల్లు అర్జున్ ఫ్యాన్స్ ఆధ్వర్యంలో 'గాయత్రి ఛాంపియన్ ట్రోఫీ'

ఎంపీ వర్ణిరాజు రవిచంద్ర చేతుల మీదుగా (హెచ్ పి వి) వ్యాక్సిన్ పోస్టర్ ఆవిష్కరణ

భద్రాద్రి కొత్తగూడెం ఏప్రిల్ 04 (జన సంఘర్షణ)

భద్రాద్రి కొత్తగూడెం జిల్లా కేంద్రంలోని ప్రగతి మైదానంలో అల్లు అర్జున్ ఫ్యాన్స్ ఆసోసియేషన్ ఆధ్వర్యంలో ఏర్పాటు చేసిన 'గాయత్రి ఛాంపియన్ ట్రోఫీ' క్రికెట్ టోర్నమెంట్ నేడు అత్యంత ఉత్సాహంగా ప్రారంభమైంది. ఈ వేడుకకు ముఖ్య అతిథిగా విచ్చేసిన రాజ్యసభ సభ్యులు ఎంపీ వర్ణిరాజు రవిచంద్ర, వనమా రాఘవేంద్ర రావు (రాఘవ), రాకేష్ రెడ్డి క్రీడలను ప్రారంభించడంతో పాటు, సామాజిక బాధ్యతలో భాగంగా క్యాన్సర్ నివారణకు ఉద్దేశించిన ' (హెచ్ పి వి) వ్యాక్సిన్ ' అవగాహన పోస్టర్ ను ఆవిష్కరించారు. క్రీడలతో పాటు ప్రజారోగ్యంపై యువత అవగాహన కల్పించడం అభినందనీయమని ఈ సందర్భంగా నేతలు కొనియాడారు. ఈ కార్యక్రమంలో తెలంగాణ స్టేట్ జాయింట్ సెక్రటరీ మతిస్, కృష్ణ, కార్తీక్, సాదిక్ బస్సీ, ఓంకార్, సాయి చరణ్ బస్సీ, మనీష్, హరివరయ్య, శశి, తరుణ్, ఆది తదితర అభిమాన సంఘం నాయకులు, క్రీడాకారులు భారీ సంఖ్యలో పాల్గొన్నారు.



ఆకట్టుకున్న జర్నలిజం విద్యార్థుల పీఆర్ ఎక్స్ పో కార్యక్రమం

◆ విద్యార్థుల సృజన అభినందనలను : రిజిస్ట్రార్ కోట్ల హనుమంతరావు.

హైదరాబాద్ ప్రతినేతి అంజిబాబు, ఏప్రిల్ 04 (జన సంఘర్షణ): సురవరం ప్రతాపరెడ్డి తెలుగు యూనివర్సిటీలో శనివారం రోజు నిర్వహించిన పీఆర్ ఎక్స్ పో ఆకట్టుకుంది. పొలిటికల్ కార్టూన్లు, ఫోటోగ్రఫీ, బుక్స్, న్యూస్ పేపర్లు, చేనేత వస్త్రాల ప్రదర్శన, ఫుడ్ కోర్ట్, హార్ట్ లీ, మిలైట్స్ మాట్, స్టోరీ టెలింగ్, ఏబి జర్నలిజం, మీడియా లా, విన్యం ఓ పోరాటం(ఎన్జీవో), రీసెర్చ్ జర్నలిజం వంటి విభిన్న అంశాలతో జర్నలిజం విద్యార్థులు ఏర్పాటు చేసిన స్టాళ్లు సందర్శకులను ఆకట్టుకున్నాయి. ఎక్స్ పోలో స్పెన్ వీడియో బూత్ ప్రత్యేక ఆకర్షణగా నిలిచింది. అందరూ అక్కడ ఫోటోలు దిగేందుకు ఆసక్తి చూపారు. వర్చివీ రిజిస్ట్రార్ ఆచార్య కోట్ల హనుమంతరావుతో కలిసి శాఖాధిపతి టి. హెచ్ పద్మప్రియ ఈ ఎక్స్ పోను ప్రారంభించారు. అనంతరం ఇతర విభాగాల డీన్లు, అధ్యాపకులతో కలిసి వారు స్టాళ్లను సందర్శించారు.

అయా స్టాళ్ల ప్రత్యేకతలను విద్యార్థులను అడిగి తెలుసుకున్నారు. అక్కడి ఫుడ్ కోర్టులోని వంటకాలను రుచి చూశారు. ఇతర స్టాళ్లలోని పలు ఉత్పత్తులను కొనుగోలు చేసి విద్యార్థులను ప్రోత్సహించారు. వర్చివీ వీసీ ఆచార్య వెలుదండ నిత్యానందరావు ఆత్యయ సందేశాన్ని పంపారు. ఈ సందర్భంగా రిజిస్ట్రార్ హనుమంతరావు మాట్లాడుతూ ఈ ఎక్స్ పో నిర్వహించిన విద్యార్థులను, ప్రోత్సహించిన అధ్యాపకులను అభినందించారు. వర్చివీలో తొలిసారిగా ఇటువంటి కార్యక్రమం నిర్వహించడం సంతోషకరమన్నారు. తమ స్టాళ్ల ఏర్పాటు లక్ష్యం, వాటి ప్రత్యేకతలను విద్యార్థులు చక్కగా వివరించారని కొనియాడారు. డా. షేక్ హసీనా పర్యవేక్షణలో జరిగిన



ఈ కార్యక్రమంలో డీన్ వనజ ఉదయ్, అకడమిక్ అధికారులు సర్పంచుమూర్తి, బాలాజీ నాయక్, విశ్వ విద్యాలయ అధ్యాపకులు పాల్గొన్నారు. పర్యవేక్షకరాల డా. షేక్ హసీనా మాట్లాడుతూ విద్యార్థుల కృషి ఫలితంగా ఈ ఎక్స్ పో కార్యక్రమం విజయవంతం అయిందని తెలిపారు.

అక్రమ కలప భారీ రవాణా

◆ అక్రమ కలప చేయటమే వారి వ్యాపారం

పొతంగల్: ఏప్రిల్.04 (జన సంఘర్షణ) నిజామాబాద్ జిల్లా పొతంగల్ మండలం చెక్కోస్ట్ అక్రమ కలప వ్యాపారం కు కొంత మందికి నిలయంగా మారినది ఆరోపణలు ఉన్నాయి, పొతంగల్లో ఓ వ్యక్తి మాత్రం అక్రమ కలప వ్యాపారం చేయడంలో ఎక్స్పోర్ట్ గా నిలవడం జరిగిందని విమర్శలు లేకపోలేదు. రోడ్డు పక్కనే కలప ఉంచడమే కాకుండా తనకున్న ట్రాక్టర్లలో కలప భారీగా తరలిస్తూ కొన్ని వ్యాపారాల్లో ఉపయోగించడమే కాకుండా అదే విధంగా కలప విక్రయాలు చేస్తూ భారీగానే వాల్టా చట్టానికి తూట్లు పొడుస్తున్నారని ఇతనికి సంబంధిత శాఖ అధికారులు బాగానే సపోర్టు ఉందని అనుమానాలు వ్యక్తమవుతున్నాయని ఇతని వద్ద సంబంధిత శాఖ అధికారులు మామూలు భారీగా తీసుకోవడం వలన కలప వ్యాపారం ప్రత్యక్షంగానే పరోక్షంగానే భారీగా చేస్తు ఉన్నారని ఆరోపణలు వినిపిస్తున్నాయి. ప్రతిరోజు కళ్ళు ముందు కలప తరలింపు భారీగా జరుగుతున్నప్పటికీ ఎందుకు దీనిపై అధికారులు స్పందించడం లేదని అనుమానాలు వ్యక్తం అవుతున్నాయి. ఓ వ్యక్తి తోపాటు కొంతమంది ఆయనకు సహకారంగా ఉంటూ, ఇంకా కొంతమంది సైతం, ప్రతిరోజూ మహారాష్ట్ర నుంచి

కలపను తీసుకురావటమే కాకుండా చుట్టుపక్కల విలువైన కలపను కూడా ధ్వంసం చేస్తున్నారని ఎక్కడ మంచి కలప దొరికితే చాలు దాన్ని ధ్వంసం చేసి వ్యాపారం చేయడమే వీరి యొక్క వృత్తి అని ప్రజలు అంటున్నారు. వీరిపై చర్యలు ఎందుకు తీసుకోవడం లేదని ప్రజలు ప్రశ్నల వర్షం కురిపిస్తున్నారు. అనేక సంవత్సరాల నుంచి ప్రత్యక్షంగానే ఈ వ్యాపారం జరుగుతున్నప్పటికీ అధికారులు మాత్రం కళ్ళు ఉండి చూసుకుంటూ ఊరుకో పోవడం వెనుక అంతరం ఏమిటనే విమర్శలు లేకపోలేదు. అదేవిధంగా మహారాష్ట్రకు చెందినవారు అదేవిధంగా సులేమాన్ ఫారం గ్రామానికి చెందిన కొంతమంది మహారాష్ట్ర నుంచి కలపను అక్రమంగా తరలిస్తూ ఇటుక తయారీ కోసం విక్రయాలు చేస్తున్నారని, ప్రతిరోజు రాత్రి అయిందంటే అక్రమ కలప



చెక్ పోస్ట్ నుంచి భారీగా తరలుతుందని అయినప్పటికీ వీటిపై ఎవరు కూడా పట్టించుకోవడంలేదని ప్రజలు మండిపడుతున్నారు. పక్కనే ఓ ట్రాక్టర్లు భారీగా కలప ఉంచిన సమంత శాఖ అధికారి ఫారెస్ట్ అధికారి సురేష్ కు ఫోన్ చేయడం జరిగింది. అయితే వారు నాకు నా యొక్క పేరు అడగడం జరిగింది, వారు మళ్ళీ నాకు ఫోన్ చేస్తే నేను చూసుకో పోవటం వలన ఫోన్ లిఫ్ట్ చేయలేదు, అదే లాకేషన్లో ఉన్నప్పటికీ, అనంతరం నేను ఫోన్ చేస్తే మీరు ఫోన్ లిఫ్ట్ చేయలేదు లాకేషన్ ఎక్కడో తెలుపక వెళ్లిపోవడం జరిగిందని తెలపడం జరిగింది, అక్రమ కలప చేసే వారి విషయంలో సహించేది లేదని ఎంతటి వారైనా ఉపేక్షించేది లేదని చర్యలు తీసుకుంటామని ఆయన సమాధానం ఇవ్వడం జరిగింది. అక్రమ కలప చేసే వారి విషయంలో ఫారెస్ట్ శాఖ చాలా సీరియస్ గా ఉందని సమాధానం ఇచ్చారు.

డిగ్రీ కళాశాల సీపీడీసీ కమిటీ సభ్యులకు సన్మానం

ఎల్లారెడ్డి, ఏప్రిల్ - 4 (జన సంఘర్షణ)



ఎల్లారెడ్డి ప్రభుత్వ డిగ్రీ కళాశాలలో కళాశాల సీపీడీసీ కమిటీ సభ్యులకు కళాశాల ప్రిన్సిపాల్ డాక్టర్ లక్ష్మీనారాయణ, అధ్యాపకుల బృందం సన్మానించారు. ఈ సందర్భంగా సీపీడీసీ కమిటీ సభ్యులు విద్యాసాగర్, డాక్టర్ నాగేశ్వర్ రావు ప్రిన్సిపాల్, అధ్యాపక బృందం కలిసి సన్మానించారు. కళాశాలలో జరుగుతున్న అడ్మిషన్ కంపెయినింగ్ కరపత్రాలను కళాశాల ప్రిన్సిపాల్ డాక్టర్ ఇ లక్ష్మీనారాయణ, డాక్టర్ నాగేశ్వర్ రావులు కళాశాల అధ్యాపక బృందం కలిసి ఆవిష్కరించారు. ఈ సందర్భంగా డాక్టర్ నాగేశ్వర్ రావు మాట్లాడుతూ ఎల్లారెడ్డి ప్రభుత్వ డిగ్రీ కళాశాల అభివృద్ధికి పాటుపడుతాము అని తెలిపారు. ఈ కార్యక్రమంలో కళాశాల వైస్ ప్రిన్సిపాల్ డాక్టర్ యం. చంద్ర కాంత్, అధ్యాపకులు శంకరయ్య, శివ కుమార్, అధ్యాపకులు ప్రభాకర్ రావు, అరుణ్ కుమార్ నాగనీక, డాక్టర్ సిద్ధరాజు, డాక్టర్ గంగా రెడ్డి కృష్ణ ప్రసాద్, డాక్టర్ గోదావరి సంతోష్, శశిధర్, చంద్ర కాంత్, రాజీ, కళాశాల సూపరింటెండెంట్ వసంత లక్ష్మి, సురేష్ రెడ్డి, మోహిన్, సంగీత, కీర్తి స్వప్న, కిరణ్, దశరథం, మైమూర్ అధ్యాపకేతర బృందం పాల్గొన్నారు.

ఇల్లందులో అద్దంకి దయాకర్ జన్మదిన వేడుకలు

◆ ఉపాధ్యక్షులు కమలాకర్ అధ్యక్షులలో ఘన నివాళి ఇల్లందు ఏప్రిల్ 04 (జన సంఘర్షణ)



ప్రభుత్వ విప్, ఎమ్మెల్యే డాక్టర్ అద్దంకి దయాకర్ జన్మదినాన్ని పురస్కరించుకుని జాతీయ మాళ మహానాడు ఇల్లందు కమిటీ అధ్యక్షులలో శనివారం స్థానిక జేకే కాలనీలో వేడుకలను అత్యంత వైభవంగా నిర్వహించారు. ఈ కార్యక్రమానికి జాతీయ మాళ మహానాడు ఉపాధ్యక్షులు కమలాకర్ మరియు టోన్ ప్రెసిడెంట్ సాల్వే రాజు నేతృత్వం వహించగా, నాయకులు ఉత్సాహంగా పాల్గొని కేకే కల్ చేసి దయాకర్ గారికి శుభాకాంక్షలు తెలియజేశారు. ఈ సందర్భంగా ఉపాధ్యక్షులు కమలాకర్ మాట్లాడుతూ.. దళిత, బహుజన పధ్ధా గొంతుకగా, ప్రజా సమస్యల పరిష్కారంలో అద్దంకి దయాకర్ అందిస్తున్న సేవలు చిరస్మరణీయమని, ఆయన మరన్ని ఉన్నత పదవులు అధిష్టించాలని ఆకాంక్షించారు. ఈ కార్యక్రమంలో మాళ మహానాడు మండల అధ్యక్షులు గుప్రం బిక్షతితో పాటు కమిటీ సభ్యులు రామకృష్ణ, రవిశేఖ, చిరంజీవి, దావీదు, రోశయ్య, వెంకన్న తదితరులు పాల్గొని అద్దంకి దయాకర్ రాజకీయ ప్రస్థానాన్ని కొనియాడారు.

ఓటరు జాబితా సవరణ వేగవంతం చేయాలి

◆ రాష్ట్ర ముఖ్య ఎన్నికల అధికారి సుదర్శన్ రెడ్డి



కొత్తగూడెం ఏప్రిల్ 04 (జన సంఘర్షణ) రాష్ట్రవ్యాప్తంగా ఓటరు జాబితా ప్రత్యేక సమగ్ర సవరణ (ఎన్ఐఆర్) ప్రక్రియను పారద ర్యకంగా, వేగవంతంగా పూర్తి చేయాలని రాష్ట్ర ముఖ్య ఎన్నికల అధికారి సుదర్శన్ రెడ్డి జిల్లా యంత్రాంగాలను ఆదేశించారు. శనివారం హైదరాబాద్ నుంచి నిర్వహించిన వీడియో కాన్ఫరెన్స్లో ఆయన మాట్లాడుతూ.. బూత్ లెవెల్ ఏజెంట్ల (బిఎల్ఏ) నియామకంలో అన్ని రాజకీయ పార్టీల ప్రతినిధులను భాగస్వాములను చేస్తూ సమన్వయంతో ముందుకు సాగాలని సూచించారు. క్షేత్రస్థాయిలో బూత్ లెవెల్ అధికారులు (బిఎల్ఏ) సాంకేతిక యావలపై పూర్తి అవగాహన కలిగి ఉండాలని, ఓటరు వివరాల మ్యాపింగ్లో ఎలాంటి పొరపాట్లు జరగకుండా జాగ్రత్త వహించాలని స్పష్టం చేశారు. ఈ సందర్భంగా భద్రాద్రి కొత్తగూడెం జిల్లా కలెక్టర్ అంకిత్ స్పందిస్తూ.. జిల్లాలో ఇప్పటికే ఎన్ఐఆర్ ప్రక్రియ 61.25 శాతం పూర్తయిందని, మిగిలిన పనులను నిర్ణీత గడువులోగా పూర్తి చేసేందుకు అన్ని విభాగాల సమన్వయంతో పని చేస్తున్నాయని వివరించారు. రాజకీయ పార్టీలతో సమావేశాలు నిర్వహించి బిఎల్ఏల నియామకాన్ని త్వరితగతిన పూర్తి చేస్తామని కలెక్టర్ భరోసా ఇచ్చారు. ఈ సమీక్షలో అదనపు కలెక్టర్ వేణుగోపాల్, ఎన్నికల విభాగం అధికారులు రంగప్రసాద్, సవీన్ తదితరులు పాల్గొన్నారు.

పార్లమెంట్లో తెలంగాణ బారాస ఎంపీ సురేష్ రెడ్డి ఉద్ఘాటన

◆ కెసిఆర్ హయాంలో ఎన్నో ప్రాజెక్టులు నిర్మాణం
◆ కాంగ్రెస్ పార్టీ నిర్లక్ష్య వల్ల మేడిగడ్డ పిల్లర్ నిర్మాణం నిలిచిపోయింది

తెలంగాణ ఏప్రిల్ 4/(జన సంఘర్షణ) పార్లమెంట్లో తెలంగాణ బారాస నిజామాబాద్ ఎంపీ సురేష్ రెడ్డి ఉద్ఘాటన చేశారు. పదేళ్ల కాలంలో బారాస ప్రభుత్వానికి కేంద్ర ప్రభుత్వం సయా పైసా ఇవ్వలేకపోయినా, అప్పులు చేసి లక్ష కోట్లు వెచ్చించి కాలేజీలను ప్రాజెక్టు నిర్మించి లక్షల ఎకరాలకు సాగునీరు అందించడానికి కారకులు కేసీఆర్ అంటూ, సురేష్ రెడ్డి పార్లమెంట్ సమావేశంలో తీవ్ర స్థాయిలో ఎన్డీ ప్రభుత్వం పై ఘోషణలు చేశారు. లక్షల కోట్లు వెచ్చించి కాలేజీలను నిర్మిస్తే, దాంట్లో కేవలం మేడిగడ్డ బ్యారేజీ రెండు పిల్లర్లు కుంగిపోయిన మాట వాస్తవమని, దాని మరమ్మత్తులకు 300 కోట్లు వెచ్చిస్తే పూర్తవుతుంది, కానీ కాంగ్రెస్ ప్రభుత్వం నిర్లక్ష్యం వల్ల ఆ బ్యారేజీ పనులు



చేపట్టడం లేదని ఎంపీ సురేష్ రెడ్డి మండిపడ్డారు. ఉద్దేశపూర్వకంగా బారాస పార్టీకి పేరు వస్తుందని కాంగ్రెస్ పార్టీ బ్యారేజీ పనులు చేపట్టడం లేదంటూ ఎంపీ సురేష్ రెడ్డి తీవ్రస్థాయిలో ఆరోపణలు చేశారు. దమ్ముంటే ఇప్పుడు కాలేజీలకు కుంభాకోశం ఏం జరిగింది క్షేత్రస్థాయిలో పరిశీలిద్దాం. ఒకవేళ కాలేజీలకు ప్రాజెక్టు పూర్తిగా కుంగిపోతే దానికి భద్రత వహించి నేలకు ముక్కు రాస్తానని.. లేకుంటే మీరు రాస్తారా? అంటూ వారిని ప్రశ్నించారు. ఎంపీ సురేష్ రెడ్డి ప్రసంగిస్తున్నప్పుడు కాంగ్రెస్ ఎంపీలు అడ్డుకోవడానికి ప్రయత్నించినప్పటికీ, నిజామాబాద్ ఎంపీ సురేష్ రెడ్డి వారిని పక్కన పెట్టి, కేసీఆర్ హయాంలో తెలంగాణలో ధాన్యం ఉత్పత్తి దేశంలోనే ప్రథమ స్థాయిలో నిలిచిందని దీనికి అంతటి కారణం

సాగునీటి ప్రాజెక్టులు నిర్మాణమే అని ఆయన చెప్పుకోవచ్చు. కాలేజీలకు ప్రాజెక్టు అనగానే మూడు బ్యారేజీలు, 15 రిజర్వాయర్లు, 1500 కిలోమీటర్ల పైప్ లైన్. ఎన్నో సభ్యులను ఉన్నాయని ఎంపీ సురేష్ రెడ్డి సభ దృష్టి తీసుకోవచ్చు. కేవలం ఒక బ్యారేజీ వద్ద రెండు పిల్లర్లు కుంగిపోతే మొత్తానికి కాలేజీలకు ప్రాజెక్టు మొత్తం కొట్టుకొపోయిందని కాంగ్రెస్ ప్రభుత్వం ప్రచారం చేస్తుందని, ఎంపీ సురేష్ రెడ్డి, కాంగ్రెస్ ప్రభుత్వం చేస్తున్న ప్రచారంపై తీవ్ర స్థాయిలో విమర్శలు చేశారు. కాలేజీలకు ప్రాజెక్టు పుణ్యమాని ఎన్నో బీడు భూములకు సాగునీరు అందుతున్న విషయాన్ని ఎంపీ సురేష్ రెడ్డి గుర్తు చేశారు. భారతదేశంలోనే అత్యధికంగా ధాన్యం పండించే రాష్ట్రం తెలంగాణ రాష్ట్రంగా పేరుగాల్గిందని ఈ సందర్భంగా ఎంపీ సురేష్ రెడ్డి సభకు వెల్లడించారు. కాలేజీలకు ప్రాజెక్ట్ నాణ్యత పై ఆరోపణలు చేస్తున్న ఎంపీలు, మంత్రులు కలిసి రెండు ప్రాజెక్టు పనితీరు ఎలా ఉందో మీ కళ్ళారా చూడండి అంటూ ఎంపీ సురేష్ రెడ్డి సవాల్ చేశారు. ఏదో ఒక రెండు పిల్లర్లు కుంగిపోతే దానిని భూతల్లడ చూపెట్టడం సిగ్గుచేటు అంటూ ఎంపీ సురేష్ రెడ్డి ఉద్ఘాటన చేశారు.

ఇల్లందులో ఈ నెల 19న భారీ 'హిందూ సమ్మేళనం'

◆ రేపు సన్నాహక సమావేశం

ఇల్లందు ఏప్రిల్ 04 (జన సంఘర్షణ) వట్టణంలో ఈ నెల 19వ తేదీన నిర్వహించే తలపెట్టిన భారీ 'హిందూ సమ్మేళనం' కార్యక్రమాన్ని విజయవంతం చేసేందుకు సన్నాహక మొదలయ్యాయి. ఈ వేడుక నిర్వహణ కోసం 'హిందూ సమ్మేళనం సమితి'ని ఎన్నుకునేందుకు రేపు (ఆదివారం) సాయంత్రం 5 గంటలకు స్థానిక బాలాజీ రామమందిర ప్రాంగణంలో ముఖ్య సమావేశాన్ని ఏర్పాటు చేశారు. హిందూ ధర్మ పరిరక్షణలో భాగంగా ప్రతి ఒక్కరూ బాధ్యతగా ఈ సమావేశానికి హాజరై, స్వచ్ఛందంగా సేవలు అందించేందుకు ముందుకు రావాలని నిర్వాహకులు పిలుపునిచ్చారు. భక్తులు, హిందూ బంధువులు పెద్ద సంఖ్యలో తరలివచ్చి ఈ ఆధ్యాత్మిక కార్యక్రమంలో భాగస్వాములు కావాలని కోరుతున్నారు.



కొత్తపల్లి దళిత సర్పంచ్ పూవుల గంగారంపై వివక్ష చూపడం దారుణం

కోటగిరి/ ఏప్రిల్ 4/(జన సంఘర్షణ)

నిజామాబాద్ జిల్లా కోటగిరి మండలం కొత్తపల్లి గ్రామ దళిత సర్పంచ్ పూవుల గంగారం పై వివక్ష చూపడం దారుణమని దళిత సంఘ నాయకులు అన్నారు. దళిత సర్పంచ్ పై జరిగిన అవమానం కి నిరసనగా నిజామాబాద్ జిల్లా కోటగిరి మండల కేంద్రంలోని డాక్టర్ బాబాసాహెబ్ అంబేద్కర్ విగ్రహం ముందు ధర్నా చేసి నిరసన తెలుపడం జరిగింది. ఈ సందర్భంగా దళిత సంఘ నాయకులు మాట్లాడుతూ కొత్తపల్లి గ్రామంలో గత పది సంవత్సరాల క్రితం అప్పటి మహిళ సర్పంచ్ కూడా ఇదే రకమైన అవమానం జరిగిందని, అదే అవమానం మళ్ళీ రెండోసారి కూడా జరగడం సిగ్గుచేటని మండిపడడం జరిగింది, గతంలో అప్పటి మండల అధ్యక్షులు ఎజాస్కాన్ కు చెప్పడం జరిగిందని ఎమ్మెల్యే పోచారం శ్రీనివాస్ రెడ్డి దృష్టికి తీసుకెళ్లడం జరిగిందని, అయినప్పటికీ రెండోసారి గ్రామానికి ప్రథమ పౌరుడు అయిన సర్పంచును వివక్ష చూపడం ఎంతవరకు సమంజసమని వారు ప్రశ్నల వర్షం కురిపించారు. కొత్తపల్లి గ్రామంలో పలు అభివృద్ధి కార్యక్రమాల లో



భాగంగా ఎమ్మెల్యే పోచారం శ్రీనివాస్ రెడ్డి హాజరు కావడం జరిగిందని, ౨౫ ఐ 20 లక్షల నిధులు ముదిరాజు సంఘ భవన ప్రారంభోత్సవ కార్యక్రమానికి దళిత సర్పంచ్ గ్రామానికి ప్రథమ పౌరుడు గంగారం ను పిలువకపోవడం, ఆహ్వానించకపోవడం చాలా అవమానకరం సిగ్గుచేటని దళితులనే చిన్న చూపుతోనే ఆహ్వానించడం జరగలేదని ఆవేదన వ్యక్తం చేశారు. సాక్షాత్తు దేశానికి ఆదర్శంగా నిలిచి, బాస్సువాడ నియోజకవర్గాన్ని అభివృద్ధి దశలో కొనసాగిస్తున్న ఎమ్మెల్యే పోచారం శ్రీనివాస్ రెడ్డి సాక్షిగా పిలువకపోవడం దారుణమని డీని మీద ఎమ్మెల్యే పోచారం శ్రీనివాస్ రెడ్డి

స్పందించాలని లోకల్ గా ఎవరైతే వివక్ష చూపడానికి ప్రధాన కారకులు అయ్యారు, అలాంటి వారిపై చర్యలు తీసుకొని క్షమాపణ చెప్పే విధంగా చూడాలని లేని పక్షంలో పెద్ద ఎత్తున ఆందోళన కార్యక్రమాలు చేస్తామని దళిత సంఘ నాయకులు హెచ్చరికలు చేయడం జరిగింది. అవసరమైతే ముఖ్యమంత్రి రేవంత్ రెడ్డి దృష్టికి అదేవిధంగా స్పీకర్ దృష్టికి తీసుకువెళ్ళామని హెచ్చరికలు చేశారు. రాష్ట్ర ఎస్సీ ఎస్టీ కమిషనర్ తో పాటు జాతీయ ఎస్సీ ఎస్టీ కమిషనర్లు కూడా ఆశ్రయించి జరిగిన అవమానంపై ఫిర్యాదు చేస్తామని, ఆందోళనలు రాష్ట్ర వ్యాప్తంగా చేస్తామని హెచ్చరించారు. ఈ కార్యక్రమంలో దళిత సంఘ నాయకులు కొత్తపల్లి సర్పంచ్ పూవుల గంగారం, మిర్జాపూర్ సాయన్న ఎత్తుండ భూమేష్ పూవుల దత్తు గ్రామ ఎస్సీ కమిటీ అధ్యక్షులు పూవుల మారుతి పూవుల సైదయ్య రాంపూర్ సర్పంచ్ శంకర్, సుద్దులం తాండ సర్పంచ్ విజయ్, పూవుల గణేష్ బి రాములు మారుతి పాల గంగారం పూవుల సైదయ్య సునీల్ హనుమాన్ వడ్డయ్య తుకారాం రాము తదితరులు పాల్గొన్నారు.


పలు అభివృద్ధి కార్యక్రమాలలో పాల్గొన్న శాసనసభ్యులు పోచారం శ్రీనివాస్ రెడ్డి..

◆ తెలంగాణలో ఇండస్ట్రి చైర్మన్.... కాసుల బాలరాజ్

కోటగిరి/ ఏప్రిల్ 4/ (జన సంఘర్షణ)

బాస్సువాడ నియోజకవర్గ పరిధిలో పలు అభివృద్ధి కార్యక్రమాలకు హాజరై కోటగిరి మండలం కొత్తపల్లి గ్రామంలో ముదిరాజ్ సంఘం భవనం, ఆరోగ్య ఉప కేంద్రంను ప్రారంభించిన తెలంగాణ రాష్ట్ర ప్రభుత్వ వ్యవసాయ సలహాదారులు, బాస్సువాడ నియోజకవర్గ శాసన సభ్యులు పోచారం శ్రీనివాస్ రెడ్డి , రాష్ట్ర ఆగ్రోస్ చైర్మన్ కాసుల బాలరాజు, బాస్సువాడ నియోజకవర్గం పోతంగల్ మండల కేంద్రంలో, కోటగిరి మండలం కొత్తపల్లి గ్రామంలో యాసంగి పరి ధాన్యం కొనుగోలు కేంద్రాలను ప్రారంభించిన శాసనసభ్యులు పోచారం శ్రీనివాస్ రెడ్డి ఆగ్రో ఇండస్ట్రిస్ చైర్మన్ కాసుల బాలరాజ్, కార్యక్రమంలో పోచారం శ్రీనివాస్ రెడ్డి మాట్లాడుతూ.. రైతులు తొందరపడి దళారులను ఆశ్రయించకుండా కొనుగోలు కేంద్రాలకు తరలించి గిట్టుబాటు ధర

పొందాలన్నారు. ప్రభుత్వం ద్వారా కొనుగోలు చేసే పరికి మద్దతు ధర ఏ గ్రేడ్ క్వింటాలుకు రూ 2389 రూపాయలు, బి గ్రేడ్ క్వింటాలుకు రూ 2369 రూపాయలు కేటాయించడం జరిగిందన్నారు. అనంతరం కోటగిరి మండలం కొత్తపల్లి గ్రామంలో 20 లక్షల రూపాయలతో నూతనంగా నిర్మించిన ముదిరాజ్ సంఘం కళ్యాణ మండపాన్ని మరియు 20 లక్షల రూపాయలతో నూతనంగా నిర్మించిన ఆరోగ్య ఉప కేంద్రంను ప్రారంభించారు. కార్యక్రమంలో పోతంగల్, కోటగిరి మండలాల ప్రజాప్రతినిధులు,



నాయకులు, అధికారులు, రైతులు పాల్గొన్నారు.

ముదిరాజ్ సంఘం ఆరోగ్య ఉపకేంద్రం భవనాలు ప్రారంభం

కోటగిరి/ఏప్రిల్ 4/(జన సంఘర్షణ)

నిజామాబాద్ జిల్లా, కోటగిరి మండలంలోని కొత్తపల్లి గ్రామంలో ముదిరాజ్ సంఘం భవనం ఆరోగ్య ఉప కేంద్రం నూతన భవనాల ప్రారంభోత్సవాలను రాష్ట్ర వ్యవసాయ సలహాదారులు పోచారం శ్రీనివాస్ రెడ్డి, రాష్ట్ర ఆగ్రో ఇండస్ట్రిస్ చైర్మన్ కాసుల బాలరాజ్ స్థానిక సర్పంచ్ ముదిరాజ్ సంఘం నాయకులతో కలిసి ప్రారంభించారు. ఈ కార్యక్రమం సందర్భంగా పోచారం మాట్లాడుతూ... గ్రామంలో ముదిరాజ్ సంఘ భవనానికి 20 లక్షల నిధులను మంజూరు చేయడం జరిగిందన్నారు. గ్రామంలోని గర్బిణీ స్త్రీలకు, బాలింతల వృద్ధులకు చికిత్స నిమిత్తం 20 లక్షల నిధులతో ఆరోగ్య ఉప కేంద్రాన్ని నిర్మాణం చేపట్టి ఈ భవనాలు స్థానిక సర్పంచ్ తో పాటు ప్రారంభోత్సవాలు చేయడం జరిగిందన్నారు. గ్రామాల అభివృద్ధి కొరకు ప్రత్యేక నిధులు తీసుకొచ్చి అభివృద్ధి చేయడానికి నా వంతు కృషి చేస్తానన్నారు. కలిసిమెలసి గ్రామాలను అభివృద్ధి చేసుకోవాలని గ్రామస్థులకు సూచించారు. ఇందిరమ్మ ఇల్లు లేని నిరుపేద లబ్ధిదారులందరికీ ఇండ్లను మంజూరు చేస్తానని సభలో హామీ ఇచ్చారు. ముదిరాజ్

గ్రామ సంఘం అధ్యక్షులు కోటగిరి సుదర్శన్ అధ్యక్షులలో రాష్ట్ర వ్యవసాయ సలహాదారులు పోచారం శ్రీనివాస్ రెడ్డి రాష్ట్ర ఆగ్రో ఇండస్ట్రిస్ చైర్మన్ కాసుల బాలరాజ్ నిజామాబాద్ మేయర్ ఉమారాణి రమేష్ వివిధ గ్రామాల సర్పంచులతో పాటు వివిధ ప్రభుత్వ కార్యాలయ అధికారులకు ఘనంగా సన్మానించారు. అనంతరం ముద్రాసంగ నాయకులు ఆధ్వర్యంలో మహా అన్నదాన కార్యక్రమాన్ని ఏర్పాటు చేశారు. ఈ కార్యక్రమంలో స్థానిక సర్పంచ్ పుష్పాల గంగారం, నిజామాబాద్ మేయర్ తుల ఉమారాణి రమేష్, ఉమ్మడి మండలాల మార్కెట్ కమిటీ చైర్మన్ గాయక్వాడ్, హనుమంతు ఉప సర్పంచ్ కమలాబాయి , వార్డు మెంబర్ కోటగిరి సతీష్ కుమార్, కోటగిరి మండలం సర్పంచుల పోరం అధ్యక్షులు బర్ల



మధుకర్, వివిధ గ్రామాల సర్పంచులు కొత్తపల్లి ముదిరాజ్ సంఘం అధ్యక్షులు కోటగిరి సుదర్శన్ ఉపాధ్యక్షులు ఇట్లై బాలయ్య ముదిరాజ్ కమిటీ సభ్యులు మండల ప్రజా ప్రతినిధులు మైనార్టీ నాయకులు మండలంలోని వివిధ శాఖల అధికారులు గ్రామ ప్రజలు తదితరులు పాల్గొన్నారు.

పేరేపల్లిలో గురమ్మ తల్లి జాతర ఘనంగా నిర్వహణ

ఖమ్మం సింగరేణి ప్రతినిధి : (జన సంఘర్షణ)

ఖమ్మం జిల్లా సింగరేణి మండలం పరిధిలోని పేరేపల్లి గ్రామంలో గురమ్మ తల్లి జాతరను గ్రామస్థులు అత్యంత భక్తిశ్రద్ధలతో ఘనంగా నిర్వహించారు. ప్రతి ఏడాది సంప్రదాయంగా జరిగే ఈ జాతరలో ఈసారి పెద్ద ఎత్తున భక్తులు పాల్గొని అమ్మవారిని దర్శించుకున్నారు. జాతర సందర్భంగా గ్రామం మొత్తం పండుగ వాతావరణంతో కళకళలాడింది. గురమ్మ తల్లి ఆలయాన్ని ప్రత్యేకంగా అలంకరించి, పూజలు, హోమాలు నిర్వహించారు. భక్తులు కొబ్బరికాయలు కొట్టి, బోనాలు సమర్పించి తమ కోరికలు తీర్చాలని అమ్మవారిని ప్రార్థించారు. మహిళలు సంప్రదాయ దుస్తుల్లో పాల్గొని బోనాలు మోసుకొచ్చి జాతరకు ప్రత్యేక ఆకర్షణగా నిలిచారు. అలాగే గ్రామ యువకులు, పెద్దలు కలిసి ఊరేగింపులు నిర్వహించి జాతరను మరింత వైభవంగా తీర్చిదిద్దారు. దప్ప వాయిద్యాలు, పోతరాజుల నృత్యాలు భక్తులను ఆకట్టుకున్నాయి. పరిసర గ్రామాల నుంచి కూడా భారీ సంఖ్యలో ప్రజలు హాజరై జాతరలో పాల్గొన్నారు. జాతర సందర్భంగా భక్తులకు అన్నదానం కార్యక్రమాలు నిర్వహించగా, గ్రామస్థులు స్వచ్ఛందంగా సేవలందించారు. ఎలాంటి అవాంఛనీయ సంఘటనలు చోటు చేసుకోకుండా గ్రామ పెద్దలు, యువకులు సమన్వయంతో ఏర్పాట్లు చేశారు. ఈ గురమ్మ తల్లి జాతర గ్రామ ప్రజల ఐక్యతకు, భక్తి విశ్వాసాలకు ప్రతీకగా నిలిచిందని గ్రామ పెద్దలు తెలిపారు. మొత్తం మీద పేరేపల్లి గ్రామంలో జరిగిన ఈ జాతర భక్తి, ఆనందం, సంప్రదాయాల సమ్మేళనంగా విజయవంతంగా ముగిసింది.



13వ వార్డులో ఉచిత కంటి వైద్య శిబిరం

◆ దండు సారయ్య చౌరవతో 'ఆర్ లండ్ ఆర్' కాలనీలో ఉచిత కంటి వైద్య శిబిరం భారీగా తరలివచ్చిన ప్రజలు



ఇల్లందు ఏప్రిల్ 04 (జన సంఘర్షణ)

ప్రజా సేవ పరమాపధిగా 13వ వార్డు కౌన్సిలర్ దండు సారయ్య ఆధ్వర్యంలో నిర్వహించిన ఉచిత కంటి వైద్య శిబిరం విజయవంతమైంది. శనివారం స్థానిక ఆర్ ఆండ్ ఆర్ కాలనీలో శరత్ మాక్స్ విజన్ కంటి హాస్పిటల్ సౌజన్యంతో ఏర్పాటు చేసిన ఈ శిబిరాన్ని దండు సారయ్య స్వయంగా పర్యవేక్షించారు. ఈ సందర్భంగా ఆయన మాట్లాడుతూ.. వార్డు ప్రజల ఆరోగ్యంపై ప్రత్యేక శ్రద్ధతో, ముఖ్యంగా కంటి సమస్యలతో ఇబ్బంది పడుతున్న పేద ప్రజల కోసమే ఈ బృహత్తర కార్యక్రమాన్ని చేపట్టిన్నట్లు తెలిపారు. కేవలం పరీక్షలకే పరిమితం కాకుండా, అర్హులైన వారికి ఉచితంగా కళ్లద్రావ పంపిణీతో పాటు, అవసరమైన వారికి శస్త్రచికిత్సలు కూడా చేయడాన్ని హామీ ఇవ్వడం గమనార్హం. కౌన్సిలర్ దండు సారయ్య తీసుకున్న ఈ సామాజిక నిర్ణయంపై వార్డు ప్రజలు నుండి అనూహ్య స్పందన లభించడమే కాకుండా, కాలనీవాసులు ఆయనకు ప్రత్యేక కృతజ్ఞతలు తెలియజేశారు. ఈ కార్యక్రమంలో హాస్పిటల్ వైద్య బృందం, సిబ్బంది, వార్డు ప్రముఖులు పెద్ద సంఖ్యలో పాల్గొన్నారు.

ఇల్లందు వ్యవసాయ మార్కెట్ లికార్డు స్థాయి ప్రగతి

◆ రూ. 4.25 కోట్ల ఫీజు వసూలతో సరికొత్త మైలురాయి



ఇల్లందు ఏప్రిల్ 04 (జన సంఘర్షణ)

స్థానిక వ్యవసాయ మార్కెట్ కమిటీ అభివృద్ధి పథంలో దూసుకుపోతూ సరికొత్త చరిత్రలో ఎన్నడూ లేని విధంగా అద్భుతమైన ఆదాయాన్ని సాధించి సరికొత్త లికార్డును సృష్టించింది. మార్కెట్ యంత్రాంగం యొక్క పారదర్శక విధానాలు, సిబ్బంది క్షేత్రస్థాయిలో చేపట్టిన ప్రత్యేక డ్రైవ్లు, వ్యాపారస్తుల నుంచి లభించిన సహకారంతో 2025-26 ఆర్థిక సంవత్సరానికి గాను ఏకంగా రూ. 4.25.26 కోట్ల మార్కెట్ ఫీజును వసూలు చేయడం విశేషం. ముఖ్యంగా మార్కెట్ డ్వారా కొనుగోలు చేసిన సుమారు 1.50 లక్షల క్వింటాక్ష మొక్కజొన్నపై ఎలాంటి ఫీజు రాకపోయినప్పటికీ, అధికారులు పకడ్బందీగా నెలకు సంబంధించి నివేదికలు సేకరిస్తూ, ఫీజు చెల్లింపులపై వ్యాపారస్తుల్లో అవగాహన కల్పించడం ద్వారా పరుసగా రెండో ఏడాది కూడా 4 కోట్ల మార్కును దాటినట్లు తెలుస్తోంది. మార్కెట్ స్థాపించి నాలుగు దశాబ్దాలు పూర్తివస్తున్న శుభసందర్భంలో సాధించిన ఈ ఆదాయం రైతులకు మెరుగైన మౌలిక సదుపాయాలు కల్పించడానికి దోహదపడుతుందని, భవిష్యత్తులో ఇల్లందు మార్కెట్ మరింత ఉన్నత శిఖరాలను అధిరోహిస్తుందని అధికారులు ఈ సందర్భంగా ఆశాభావం వ్యక్తం చేశారు.

జాతీయ రెజ్లర్ వెంకటప్రసాద్ను పరామర్శించిన నాగ సీతారాములు



ఇల్లందు ఏప్రిల్ 04 (జన సంఘర్షణ)

ఫతీన్ గాడ్ రాష్ట్రం రాయపూర్లో జరిగిన 'ఫోలో ఇండియా ట్రైబల్ రెజ్లర్ ఛాంపియన్షిప్' పోటీల్లో జిల్లా తరపున ప్రాతినిధ్యం వహిస్తూ, దురదృష్టవశాత్తు గానుపడిన జాతీయ క్రీడాకారుడు ఏ. వెంకటప్రసాద్ను డీపీసీసీ ప్రధాన కార్యదర్శి, జిల్లా రెజ్లర్ అసోసియేషన్ గౌరవ అధ్యక్షులు నాగ సీతారాములు శనివారం పరామర్శించారు. క్వార్టర్ ఫైనల్ రౌండ్లో ప్రత్యర్థులపై ఆధిపత్యం ప్రదర్శిస్తున్న సమయంలో కాలి మణికట్టు ప్రాక్టర్ కావడంతో శస్త్రచికిత్స చేయించుకుని విశ్రాంతి తీసుకుంటున్న వెంకటప్రసాద్ నివాసానికి వెళ్లిన ఆయన, క్రీడాకారుడి ఆరోగ్య పరిస్థితిని అడిగి తెలుసుకున్నారు. ఈ సందర్భంగా నాగ సీతారాములు మాట్లాడుతూ.. గతంలో నేషనల్ యూనివర్సిటీస్, ఫెడరేషన్ కప్, సీనియర్ నేషనల్స్ వంటి ప్రతిష్టాత్మక పోటీల్లో పతకాలు సాధించి జిల్లా కీర్తిని జాతీయ స్థాయిలో చాటిన వెంకటప్రసాద్, త్వరగా కోలుకుని మళ్ళీ గోదాలోకి దిగి మరిన్ని విజయాలు సాధించాలని ఆకాంక్షించారు. ప్రతిభావంతులైన క్రీడాకారులకు ఎల్లప్పుడూ అండగా ఉంటామని భరోసా ఇచ్చిన ఈ కార్యక్రమంలో జిల్లా రెజ్లర్ అసోసియేషన్ ప్రధాన కార్యదర్శి పి.కాశీ హుస్సేన్, ఉపాధ్యక్షుడు ఆదినారాయణ, కోవ్లు, సీనియర్ క్రీడాకారులు పాల్గొన్నారు.



బీర్కూర్లో కుస్తీ పోటీలు



బీర్కూర్ /ఏప్రిల్ 4/(జన సంఘర్షణ)

అంతర్జాతీయ మల్లాయోధుల రాక బీర్కూర్ గ్రామంలో గజ్జలమ్మ జాతర సందర్భంగా కుస్తీ పోటీలు నిర్వహించారు. ఈ కుస్తీపోటీకి రూపాయల 20 నుంచి రూ.10 వేల రూపాయల వరకు కుస్తీ పోటీలు నిర్వహించారు. డిల్లీ నుండి వచ్చిన పల్లీత్ కార్, బాబా ఠాక్ర అనే మహిళా కుస్తీ యోధురాలు ప్రత్యేక ఆకర్షణగా నిలిచారు. డిల్లీ, కర్ణాటక, మహారాష్ట్ర, తెలంగాణ ప్రాంతాల నుంచి మల్లాయోధులు తరలివచ్చి పోటీల్లో పాల్గొన్నారు. ఈ కార్యక్రమంలో సర్పంచ్ ధర్మ తేజ, గ్రామస్తులు తదితరులు పాల్గొన్నారు.

గుర్తు తెలియని వ్యక్తి మృతి.. హత్య కేసుగా నమోదు !

కామారెడ్డి /ఏప్రిల్ 4/(జన సంఘర్షణ)

కామారెడ్డి జిల్లా దేవన్నలై పోలీస్ స్టేషన్ పరిధిలోని ఉగ్రవాయు గ్రామ శివారులో అనుమానాస్పద పరిస్థితుల్లో లభించిన గుర్తుతెలియని మగ వ్యక్తి మృతదేహం, హత్యగా నిర్ధారణ అయింది. ఈ నెల 3న లభించిన మృతదేహం 35-45 ఏళ్ల వయస్సు గల వ్యక్తిదని, సుమారు 5.8 అడుగుల ఎత్తు, బక్కపలచని శరీరం, చామనఛాయ రంగుతో ఉన్నారని పోలీసులు తెలిపారు. మృతుడి చేతిపై 'చరణ్' అని పచ్చబొట్టు ఉందని, అతని గుర్తింపునకు సహకరించాలని పోలీసులు ప్రజలను కోరుతున్నారు.



మహిళ అదృశ్యం

కోటగిరి /ఏప్రిల్ 4/(జన సంఘర్షణ)

కోటగిరి గ్రామానికి చెందిన దున్నె సుజాత భర్త లేట్ సత్తిబాబు, వయస్సు: 66 సం లు అనే ఆమె తేదీ 03.04.2026 రాత్రి 10:00 గంటల నుండి 04.04.2026 తెల్లవారుజామున 04:00 గంటల మధ్య కాలంలో ఎవరికీ చెప్పకుండా ఇంటి నుండి బయటకు వెళ్లారని, తిరిగి రాకపోవడంతో ఆమె కొడుకు దున్నె ప్రవీణ్ కోటగిరి పోలీస్ స్టేషన్లో ఫిర్యాదు చేయగా ఫిర్యాదును స్వీకరించిన స్థానిక పోలీసులు కేసు నమోదు చేసి దర్యాప్తు చేస్తున్నామన్నారు.



తాళ్లగూడెంలో తిరుపతమ్మ తల్లి దర్శనం



- ప్రత్యేక పూజల్లో పాల్గొన్న నాయకుడు

ఇల్లందు ప్రతినిధి: (జన సంఘర్షణ)

కామేపల్లి మండలం తాళ్లగూడెం గ్రామంలోని శ్రీ గోపయ్య లక్ష్మి తిరుపతమ్మ తల్లి ఆలయాన్ని సందర్శించి ప్రత్యేక పూజల్లో పాల్గొన్నారు. ఆలయానికి విచ్చేసిన సందర్భంగా అర్చకులు వేదమంత్రాల నడుమ పూజా కార్యక్రమాలు నిర్వహించగా, భక్తిశ్రద్ధలతో స్వామి, అమ్మవారిని దర్శించుకున్నారు. ఇటీవల ఆలయ కమిటీ ఆధ్వర్యంలో ఘనంగా నిర్వహించిన గోపయ్య లక్ష్మి తిరుపతమ్మ తల్లి కల్యాణ మహోత్సవంలో పాల్గొనలేకపోయినప్పటికీ, ఈ రోజు ఆలయాన్ని సందర్శించి అమ్మవారి ఆశీస్సులు పొందడం ఆనందంగా ఉందని తెలిపారు. ఈ సందర్భంగా ఆలయ అభివృద్ధి, గ్రామ ప్రజల శ్రేయస్సు కోసం ప్రత్యేక ప్రార్థనలు చేశారు. కార్యక్రమంలో ఆలయ కమిటీ సభ్యులు, గ్రామ పెద్దలు, భక్తులు పాల్గొన్నారు.

మల్లూరు కుస్తీ పోటీలో కానిస్టేబుల్ బాలరాజు డెర్బన్నం

- కుస్తీ పట్టడానికి వచ్చిన యువకుడిపై దాడికి పాల్పడ్డ కానిస్టేబుల్
- యువకుడికి తీవ్ర గాయాలు ఆస్పత్రికి తరలింపు
- కానిస్టేబుల్ పై గ్రామస్తుల మండిపాటు

నిజాంసాగర్/ఏప్రిల్ 4/(జన సంఘర్షణ)

హనుమాన్ జయంతి సందర్భంగా ఉమ్మడి నిజామాబాద్ జిల్లాలో ఉత్సవాలు అంగరంగ వైభవంగా కొనసాగుతున్నాయి. దీంతో భాగంగా కామారెడ్డి జిల్లా నిజాంసాగర్ మండలం మల్లూరు గ్రామంలో శనివారం కుస్తీ పోటీలు నిర్వహిస్తున్నారు. కుస్తీ పోటీల పాల్గొనడానికి మధ్యం సేవించి వచ్చిన గంగయ్య అనే యువకుడు కుస్తీ పడతానని ముందుకు రాక, బందోబస్తులో ఉన్న కానిస్టేబుల్ బాలరాజ్ అడ్డుకున్నాడు. మధ్యం సేవించినావు కాబట్టి కుస్తీ పట్టడానికి నీకు అర్హత లేదని బెదిరించారు. అయినప్పటికీ వినకపోవడంతో ఆ గంగయ్య పై కానిస్టేబుల్ బాలరాజ్ లాఠీ తో ప్రతాపం చూపించారు. తలపై బలంగా లాఠీ తో కొట్టడంతో, తల



పగిలి రక్తం మడుగులో పడిపోయి అపస్వార్క స్థితిలోకి వెళ్లిపోయాడు. వెంటనే గ్రామస్తులు ఆ యువకుల్ని ఆసుపత్రికి తరలించారు. వద్దేపల్లి గ్రామానికి చెందిన గంగయ్య ఈ కుస్తీ



పోటీల్లో పాల్గొనడానికి వచ్చి కానిస్టేబుల్ దాడి లో

స్టేషన్కు తరలించారు. కానిస్టేబుల్ బాలరాజ్ పై శాఖపరమైన చర్యలు తీసుకోవాలంటూ డిమాండ్ చేస్తున్నారు. ఇది ఇలా ఉండగా మల్లూరు లో ప్రతి ఏటా బెల్ట్ షాపు నడిపించుకోవడానికి వేలం వేసి బెల్ట్ షాపులు అప్పగిస్తున్నారు. మారుమూల గ్రామమైన మల్లూరు లో ఇష్టం వచ్చినప్పుడల్లా అందుబాటులో మధ్యం బెల్ట్ షాప్ ద్వారా లభ్యం కావడంతో చాలామంది యువత మద్యానికి బానిసై పెడదారిని పడుతున్నారు. ఇప్పటికైనా జిల్లా ఎస్పీ రాజేష్ చంద్ర స్పందించి గ్రామంలోని బెల్ట్ షాపులు తొలగించి, యువకుడు పై దాడికి పాల్పడ్డ కానిస్టేబుల్ పై చర్యలు తీసుకోవాలంటూ గ్రామస్తులు డిమాండ్ చేస్తున్నారు

గజ్వేల్లో కేసీఆర్ క్యాంపు కార్యాలయంపై దాడి ఖండన

ఖమ్మం సింగరేణి ప్రతినిధి : (జన సంఘర్షణ)

గజ్వేల్లో మాజీ ముఖ్యమంత్రి, బీఆర్ఎస్ పార్టీ అధినేత కల్వకుంట్ల చంద్రశేఖర్ రావు (కేసీఆర్) ఎమ్మెల్యే క్యాంపు కార్యాలయంపై జరిగిన దాడిని బీఆర్ఎస్ పార్టీ నాయకులు, మాజీ దిశా కమిటీ సభ్యుడు లకష్మణ్ లక్ష్మణ్ తీవ్రంగా ఖండించారు. కాంగ్రెస్ కార్యకర్తల దాడిని ప్రజాస్వామ్యంపై దాడిగా అభివర్ణిస్తూ ఆగ్రహం



వ్యక్తం చేశారు. అధికారంలోకి వచ్చినప్పటి నుంచి కాంగ్రెస్ నాయకులు విధ్వంసాన్ని ప్రోత్సహిస్తున్నారని, తాజా ఘటన దానికి నిదర్శనమని లక్ష్మణ్ అన్నారు. గజ్వేల్లోని కేసీఆర్ క్యాంపు కార్యాలయంలోకి చొరబడ్డ కాంగ్రెస్ కార్యకర్తలు ఆస్తులను ధ్వంసం చేయడం దారుణమని పేర్కొన్నారు. కేసీఆర్ క్యాంపు కార్యాలయం ప్రభుత్వ ఆస్తి కిందకు వస్తుందని,

దానిని ధ్వంసం చేయడం అంటే ప్రభుత్వ ఆస్తులను నాశనం చేసినట్లేనని స్పష్టం చేశారు. ప్రజలకు ఇచ్చిన హామీలను నెరవేర్చలేకపోతున్న కాంగ్రెస్ ప్రభుత్వం, ప్రజల దృష్టి మళ్లించేందుకు ఇలాంటి దాడులను ప్రోత్సహిస్తోందని మండిపడ్డారు. మాజీ ముఖ్యమంత్రి కార్యాలయానికి భద్రత లేకపోతే, సాధారణ ప్రజల పరిస్థితి ఏమిటని ప్రశ్నించారు. దాడికి పాల్పడిన వారిని వెంటనే గుర్తించి, కేసులు నమోదు చేసి అరెస్టు చేయాలని డిమాండ్ చేశారు. ఈ ఘటనలో పోలీసులు అలసత్వం ప్రదర్శించడం గర్హనీయమని, బాధ్యులై కఠిన చర్యలు తీసుకోవాలని లక్ష్మణ్ ప్రభుత్వాన్ని కోరారు.

ఇల్లందులో నాకబంది

- రెండు గంటల పాటు వాహనాల తనిఖీలు

ఇల్లందు ప్రతినిధి: (జన సంఘర్షణ)

భద్రాద్రి కొత్తగూడెం జిల్లా ఇల్లందు సబ్ డివిజన్ పరిధిలో పోలీసులు నాకబంది నిర్వహించి విస్తృతంగా తనిఖీలు చేపట్టారు. ఇల్లందు మండల కేంద్రంలో డిఎస్పి యు వెంకన్న బాబు ఆధ్వర్యంలో రాత్రి 8 గంటల నుంచి 10 గంటల వరకు ఈ తనిఖీలు కొనసాగాయి. ఈ సందర్భంగా పోలీసులు వాహనాలను ఆపి పత్రాలు పరిశీలించడంతోపాటు వాహనదారులకు డ్రంక్ అండ్ డ్రైవ్ పరీక్షలు నిర్వహించారు. అనుమానాస్పదంగా కనిపించిన వ్యక్తులను విచారించి, వాహనాల దాక్కుమెంట్లు, డ్రైవింగ్ లైసెన్సులు, బీమా పత్రాలను సరిచూశారు. ట్రాఫిక్ నిబంధనలు తప్పనిసరిగా పాటించాలని, అనుమానాస్పద కదలికలు గమనించినట్లయితే వెంటనే పోలీసులకు సమాచారం అందించాలని ప్రజలకు సూచించారు. నేరాల నివారణ, శాంతిభద్రతల పరిరక్షణ కోసమే ఈ తరహా నాకబందిలు నిర్వహిస్తున్నట్లు డిఎస్పి యు వెంకన్న బాబు తెలిపారు. ఈ తనిఖీల్లో సిఐ తాటిపాముల సురేష్, ఎస్సై సారంగపాణి తదితర పోలీసులు, సిబ్బంది పాల్గొన్నారు.

